

eul_wid: qmm-as

Γαληνὸς ὁ Περγαμηνός · Galen of Pergamon

Explanation of Obsolete Words of Hippocrates

Ἑξήγησις τῶν παλαιῶν λέξεων τοῦ Ἱπποκράτους

Period: Ῥωμαϊκή [Roman](#)
Dialect: Ἀττικίζουσα τεχνική [Atticizing Technical](#)
Domain: Ἱατρική [Medicine](#)
Format: Πραγματεία [Treatise](#)

19 62 (t1) ΓΑΛΗΝΟΥ ΤΩΝ ΙΠΠΟΚΡΑΤΟΥΣ ΓΛΩΣΣΩΝ ΕΞΗΓΗΣΙΣ. Προοίμιο ν . Τὰς παρ' Ἱπποκράτει γλώσσας, ὧς Τεῦθρα, βουλευθέντι σοι διὰ βραχυτάτων ἡμᾶς ἐξηγήσασθαι, προθύμως ὑπήκουσα τοῖς τοιούτοις ἐπιθυμήμασιν ὑπηρετεῖσθαι τε κάλλιστα κάλλιστον εἶναι νομίζων. ἔσται δὲ, ὡς αὐτὸς ἐκέλευσας, ἡ τάξις τῷ λόγῳ κατὰ τὴν τῶν γραμμάτων τάξιν, ἀφ' ὧν αἱ γλῶτται τὴν ἀρχὴν ἔχουσι, πρότερόν γε διορισμένοις ἡμῖν ὅπῃ διαφέρει τοῦ πᾶσαν ἐξηγήσασθαι τὴν Ἱπποκράτους λέξιν τὸ τὰς γλῶττας μόνας. ὅσα τοίνυν τῶν ὀνομάτων ἐν μὲν τοῖς πάλοι χρόνοις ἦν συνήθη, νυνὶ δ' οὐκέτι ἐστὶ, τὰ μὲν τοιαῦτα γλῶττας καλοῦσι καὶ ταύτας ἐξηγησάμενος ἔρχομαι, τὰ δὲ ἄλλα πάντα ὅσα ζητήσεως μὲν οὐχ ἤττονος προσδεῖται, συνήθη δὲ ἐστὶν εἰς τάδε κατὰ τὰς τῶν συγγραμμάτων αὐτῶν ἐξηγήσεις ἄμεινον ἐπισκοπεῖσθαι. ^[5]

19 63 τίς γὰρ ἡ κρίσις καὶ τί τὸ θεῖον καὶ τί τὸ ἀρτίως καὶ τίς ἡ ἐπ' ἄκρον εὐεξία καὶ πάνθ' ὅσα τοιαῦτα λόγου μὲν παμμήκους εἰς ἐξήγησιν δεῖται, συνήθη δὲ ἐστὶν οὐδὲν ἥττον ἢ βίος καὶ βραχὺς καὶ τέχνη καὶ μακρὰ καὶ καιρὸς καὶ ὀξὺς καίτοι καὶ τούτων ἓνια δεῖται τινος ἐξηγήσεως· ὅθεν ἔμοιγε καὶ θαυμάζειν ἐπὶ τῇ τῶν ἅπασαν ἐξηγεῖσθαι τὴν Ἱπποκράτους λέξιν ἐπαγγειλαμένων, εἰ μὴ συνίασιν ὅτι πλείω παραλείπουσιν ὧν διδάσκουσι. πολλὰ γοῦν βιβλία Διοσκουρίδης γράψας, οὐχ ὁ ἐπικληθεὶς Φακᾶς, ὁ Ἡροφίλειος, ἀλλ' ὁ νεώτερος ὁ κατὰ πατέρας ἡμῶν οὐχ ὅπως τὸ ἡμῖς μέρος, ἀλλ' οὐδὲ τὸ τρίτον ἢ τέταρτον ἐξηγήσατο τῆς ὅλης λέξεως· τούτῳ μὲν γε πρὸς τοῖς ἄλλοις καὶ δύο ταῦτα ἐξ ἐπιμέτρου καθ' ὅλον πεπλημμέλῃται τὸν λόγον· ὀνομάτων τε σαφεισμάτων μνημονεύειν μὴ ὅτι πολλῆς, ἀλλὰ μηδὲ ἐλαχίστης ἐξηγήσεως δεομένων καὶ τούτων αὐτῶν πλεονάκις. ^[5]

19 64 ταῦτά τε οὖν ἡμεῖς περιίδομεν καὶ πρὸς τούτοις ἔτι τὸ διηγεῖσθαι τὴν ἰδέαν ἐκάστου φυτοῦ καὶ βοτάνης καὶ τῶν μεταλλευομένων· ἤδη δὲ καὶ τῶν ἰχθύων καὶ τῶν ζώων ὅλων ὅσων ἂν ἐκάστοτε τύχη μεμνημένος ὁ Ἱπποκράτης, ἅπερ ὁ Διοσκουρίδης οὐκ αἰδεῖται μεταγράφων ἐκ τῶν Νίγρου τε καὶ Παμφίλου καὶ Διοσκουρίδους τοῦ Ἀναζαρβέως καὶ πρὸ τούτων Κρατεῦα τε καὶ Θεοφράστου καὶ Ἡρακλείδου τοῦ Ταραντίνου καὶ ἄλλων μυρίων· οὕτως δὲ καὶ πόλεων ὀνόματα διηγεῖται γνωριμωτάτων καὶ ἄστρον ὁμοίως ἐπιφανεισμάτων, ἃ μηδὲ ἂν παῖς ἀγνοήσειε· ταῦτα δὲ καὶ ἄλλοι πολλοὶ τῶν ἐξηγησάμενων ἀμαρτάνουσιν. εἰ τοίνυν ταῦτά τις περιέλοι πάντα, τὰς γλῶττας ἂν ἐξηγήσατο μόνας, ὥσπερ ὁ Ἡρόφιλος ἐποίησε καὶ Βακχεῖος, Ἀριστάρχου τοῦ γραμματικοῦ τὸ πλῆθος αὐτῷ τῶν παραδειγμάτων ἀθροίσαντος, ὡς φασιν. ^[15]

19 65

ἡμεῖς δὲ, ὡς οἴσθα, πλείω κάκείνων ἐκλείψαντες ἐν ὑπομνήμασιν ἔχομεν· ἃ τάχα ἂν εἰ βουληθείης, καὶ αὐτὰ διὰ μακροτέρας διεξόδου συνθείημέν σοι. νυνὶ δὲ τὸ κεκριμένον καὶ δι' ἐκείνων τῶν μακρῶν ὑπομνημάτων ἀποδεδειγμένον ἀξιώσαντί σοι διὰ κεφαλαίων ἔχειν ὁ λόγος ὅδε σύγκειται περιέχων οὐ μόνον ὅσα τοῖς ἄλλοις παλαιοῖς ὑπάρχοντα συνήθη τῶν ὀνομάτων οὐκ ἐστὶν ἐν ἔθει νῦν, ἀλλὰ καὶ ὅσα κατὰ τινὰ τρόπον ἴδιον αὐτὸς ἐποίησεν ὁ Ἱπποκράτης ἢ μετενεγκὼν ἀπὸ τοῦ συνήθους ἢ σχῆμα περιθείς ἕτερον ἢ τὸ σημαῖνον ὑπαλλάξας. ὅτι γὰρ ἐποιοῦν οἱ παλαιοὶ πολλὰ τῶν ὀνομάτων αὐτοῖς δέδεικται μὲν ἱκανῶς καὶ πρὸς Ἑρατοσθένους ἐν τοῖς περὶ ἀρχαίας κωμωδίας, δείξαιμι δὲ ἂν σοι καὶ γὰρ νῦν διὰ βραχέων, ἐπὶ παραδειγμάτων ὀλίγων ὑπὲρ τοῦ γινώσκειν ἐναργέστερον, οἷον μὲν τι ἡ γλῶττα ἐστίν, οἷον δέ τι καὶ τὸ παραπλήσιον αὐτῇ, τὸ γεγονὸς ὑπὸ τινος τῶν παλαιῶν νομίζω δὴ σοι τὰ ὑπὸ Ἀριστοφάνους ἀρκέσειν τὰ ἐκ τῶν Δαιταλέων, ὧδέ πως ἔχοντα. ^[15]

19 66 πρὸς ταῦτά σοι λέξων Ὅμηρε γλῶττι τινὶ καλοῦσι κόρυκα. προβάλλει γὰρ ἐν ἐκείνῳ τῷ δράματι ὁ ἐκ τοῦ δήμου τῶν Δαιταλέων πρεσβύτης τῷ ἀκολάστῳ υἱεῖ πρῶτον μὲν τὰ κόρυκά τί ποτ' ἐστὶν ἐξηγήσασθαι, μετὰ δὲ τοῦτο τί καλοῦσιν ἀμενηνὰ κάρηνα· κάκεϊνος μέντοι ἀντιπροβάλλει τὴν ἐν τοῖς Σόλωνος ἄξοσι γλῶτταν, εἰς δίκας διαφέρουσας ὡδί πως ὁ μὲν οὖν σὸς, ἐμὸς δὲ οὗτος ἀδελφός, φρασάτω τί καλοῦσιν ἰδοῦσί τε. ἐφεξῆς προβάλλει τί ποτέ ἐστι τὸ εὖ ποιεῖν. ἐξ ὧν δῆλον ὡς ἡ γλῶττα παλαιόν ἐστίν ὄνομα τῆς συνηθείας ἐκπεπτωκός. ὅτι δὲ καὶ αὐτὸς ἕκαστος τῶν περὶ λόγους ἐχόντων ἡξίου ποιεῖν ὀνόματα καινὰ δηλοῖ μὲν καὶ Ἀντιφῶν ἱκανῶς, ὅς γε ὅπως αὐτὰ ποιητέον ἐκιδιδάσκει, δηλοῖ δὲ καὶ αὐτὸς οὗτος ὁ Ἀριστοφάνης ἐν ταύτῳ δράματι διὰ τῶνδε, ἄλις ὀρέλη καὶ μύρον καὶ ταινία. εἴτα ὁ πρεσβύτης ἐπισκώπτων, ἥδους' ὀρέλη τοῦτο παρὰ Λυσιστράτου. πάλιν δὲ αὐτοῦ τοῦ ἀκολάστου υἱέως εἰπόντος, ἡμῶν ἴσως οὐ καταπληγῆση τῷ χρόνῳ· καὶ τοῦθ' υἱοῦ ὁ πρεσβύτης ἐπισκώπτων ἐρεῖ, τὸ καταπληγῆση τοῦτο παρὰ τῶν ῥητόρων. ^[15]

19 67 εἴτ' αὐθις ἐκείνου φάντος, ἀποβήσεται σοι ταῦτα ποῖ τὰ ῥήματα, πάλιν ὁ πρεσβύτης καὶ τοῦτο σκώπτει, παρ' Ἀλκιβιάδου τοῦτο ἀποβήσεται. καὶ μὲν γε καὶ ὁ υἱὸς οὐδέπω παυόμενος οὐδὲ αἰδούμενος τὸν γέροντά φησι, τί ὑποτεκμαίρη καὶ κακοὺς ἄνδρας λέγεις καλοκάγαθιαν ἀσκοῦντας. εἴτα ὁ πρεσβύτης, οἶμαι, ὦ Θρασύμαχε, τίς τούτων τῶν ξυνηγόρων σε ῥύεται. δῆλον οὖν ἐκ τούτων οἶμαί σοι γεγονέναι, ὡς εἶπον, εἶναι τρόπον τῶν γλωττῶν ἢ τοῦ κοινοῦ πᾶσιν ὀνόματος ἐκπεσόντος τῆς ἐπικρατούσης συνηθείας ἢ τοῦ γενομένου πρὸς τινος τῶν παλαιῶν, μὴ παραδεχθέντος ὅλως εἰς τὴν συνηθειαν. οὕτως οὖν καὶ Ἱπποκράτης τὰ μὲν ἐκ τῶν ὄντων οὐ συνηθῶν ὀνομάτων παραλαμβάνει, τὰ δὲ αὐτὸς ποιεῖ, τὰ δὲ καὶ τοῖς σημαينوμένοις ὑπαλλάττει καὶ δίκαιον ἕκαστον αὐτῶν ἡμᾶς ἐξηγεῖσθαι μετὰ τῶν γλωττῶν, ὅταν γε φαίνεται τοῦ νῦν ἔθους ἐκπεπτωκός· οὕτως οὖν εἰ καὶ τινος ὄνομα φυτοῦ καὶ ζώου καὶ πόλεως ἀσαφές ἱκανῶς εἴη καὶ τοῦτό σοι ἐν ταῖς γλώτταις ἐξηγησόμεθα καὶ καθόλου στοχασόμεθα, ὡς μή σοι μόνον, ἀλλὰ καὶ τοῖς ἄλλοις τοῖς τὰ πρῶτα γράμματα μεμαθηκόσι χρησίμὸν ἐστὶ τὸ βιβλίον· εἰ δέ τις οὐκ οἶδε τί ποτ' ἐστὶν, ἀνερήσομεν καὶ ἀπὸ πρόσω καὶ ἄμφω καὶ ἀμφίεσμα καὶ τὰ ἄλλα ὅσα τοιαῦτα, πρὸς Διοσκουρίδην τε καὶ τοὺς ὁμοίους ἀποπέμψομεν, ὡς ἂν οὐκ ἀξιοῦντας οὐδὲ ταῦτα ἐκιδιδάσκειν. ^[5]

19 68 διωρισμένου δὴ σαφῶς τί μὲν ἐστὶ γλῶττα, τί δὲ λέξις, εἰρημένου δὲ ὅτι καὶ χωρὶς ἀποδείξεως αὐτὸ μόνον ἡξίωσα γραφῆναί σοι, τὸ κεκριμένον τε καὶ ἀποδεδειγμένον ἡμῖν ἐν ἑτέροις, ἐπὶ τὴν ἐξήγησιν ἤδη τῶν γλωττῶν ἀφιζόμεθα, πάντων τῶν Ἱπποκράτει ἐπιγεγραμμένων βιβλίων ἐκλέγοντες αὐτάς, οὐκ ἐκ τῶν γνησίων μόνον· ὅτι δὲ πολλὰ τῶν Βακχεῖω παραλειμμένων ἐνταυθὰ εἰσι γεγραμμένα καὶ ὅτι μηδεμίαν ἡμεῖς γλῶτταν παρελίπομεν, αὐτὸ διδάξει τὸ βιβλίον, ὥσπερ καὶ ὅτι κατὰ τὴν χρεῖαν τοῦ λόγου ποτὲ μὲν παραγράφομεν αὐτὴν τὴν ῥῆσιν ἐξ

ἥς ἂν ἐξηγησώμεθα τὴν γλῶτταν, ἐν πλείστοις δὲ παραλείπομεν, ὅταν καὶ χωρὶς ἐκείνης ἐλπίζωμεν ἔσεσθαι σαφῇ τὴν ἐξήγησιν. ^[15]

19 69 — — — ΑΡΧΗ ΤΩΝ ΛΕΞΕΩΝ ΤΟΥ Α. Ἀγκυλίδωτον: ἀγκύλην ἔχον· εἴρηται δὲ ἐπὶ ἄρματος ἢ κυρτώματος. ἀγκυρομήλη: ἄγκιστρον. ἄγλιθες: τὰ μόρια τοῦ σκορόδου τῆς κεφαλῆς. ἀγλίη: ἡ ἐν τοῖς ὀφθαλμοῖς ὑπόλευκος οὐλή, καθάπερ ἐν τῷ μείζονι προρρήτικῳ, καὶ οἱ λευκανθίζοντες ἐπίπαγοι, ὡς ἐν Κωακαῖς προγνώσεσιν. ἀγρίη κολοκύνθη: ἡ κολοκυνθίς, ὡς καὶ Κρατεύας καὶ Διοσκουρίδης καὶ Πάμφιλος. ἄγροφον: ὀρεινόν. ἄγυια: ἀσθενῇ. ἀγχόμενος: πνιγόμενος. ἀδάξασθαι: δάκνεσθαι κνησμοδῶς. ^[15]

19 70 ἀδηνέως: ἀφροντίστως. ἀέτωμα: τὸ εἰς ὕψος ἀνατεταμένον τῆς ὀροφῆς, ὥσπερ τρίγωνον. ἀθέλγεται: παρίεται, διεκλύεται. ἀθήρ: τό τε τῆς κριθῆς ὄξυ, ὡς ἐν τῷ δευτέρῳ περὶ νοούων τῷ μικροτέρῳ καὶ τοῦ ἐν τῇ ἀκίδι πώγωνος τὸ ἄκρον, ὡς ἐν τῷ πέμπτῳ τῶν ἐπιδημιῶν. ἀθώρηκτος: ὁ μὴ μεθύων. αἰγυκέρας: ὅπερ καὶ βουκέρας καὶ τῆλιν. Αἰγύπτιον ἔλαιον: ὅπερ αὐτοὶ καλοῦσι κίκινον. (οἱ μέντοι παλαιοὶ ἐκ τῆς κίκεως καὶ κίκινον.) Αἰγύπτιον ἔλαιον λευκόν: τὸ ἀπὸ τῶν κρίνων σκευαζόμενον, ὅπερ καὶ κρίνινόν τε καὶ σούσινον ἔλαιον ὠνόμασται. Αἰγύπτιον μύρον λευκόν: ὅπερ καὶ Μενδήσιον ὠνόμασται, σκευαζόμενον διὰ τε κρίνων καὶ ἀρωμάτων, διὰ τοῦτο καὶ μύρον, οὐκ ἔλαιον προσαγορεύεται· τὸ δ' αὐτὸ καὶ κρινόμυρον καὶ σούσινον μύρον ὠνόμασται. ^[15]

19 71 Αἰγύπτιον μύρον: τὸ μύρον διὰ τοῦ ἄνθους τῆς ἀκάνθης Αἰγυπτίας, ὅπερ καὶ μετώπιον ὠνόμασται. Αἰγυπτίην στυπηρίαν: ἣν δὴ καὶ σχιστὴν καὶ τρισχιστὴν ὀνομάζομεν. αἰεῖ: σημαίνει ποτὲ παρὰ τῷ Ἰπποκράτει καὶ τὸ ἕως καὶ παρὰ πολλοῖς τῶν παλαιῶν. αἰθάλη: ὅπερ καὶ λιγνύς. Αἰθιοπικόν: ὑπακουστέον τὸ κύμινον. αἰθόλικες: οἱ ἐπιπολῆς τοῦ δέρματος κύκλοι, ὅμοιοι τοῖς ἀπὸ πυρὸς συνισταμένοις ἐρυθροῖς κύκλοις, ἀπὸ τοῦ αἵθιν ὠνομασμένοι· καὶ αἰθολικῶδεα δηλονότι τὰ τούτοις ὅμοια, ἃ οἱ πολλοὶ προσαγορεύουσιν αἰμάλωπας. αἱματοφλοιβοιστάσις: οὕτως μὲν οἱ περὶ τὸν Διοσκουρίδην γράφουσι, τὰς ἐπισχέσεις τοῦ ὑπεροιδούντος αἵματος ἡγούμενοι δηλοῦσθαι· ὅτι καὶ ἀλλαχοῦ φησιν, ἐν τῇσι φλεξούσησι, αἱμορράγιῃσι σχῆμα εὐρετόν· οἱ πλείους μέντοι γράφουσιν αἱματοφλεβοιστάσις, δηλοῦσθαι νομίζουσιν ἐκ τοῦ ὀνόματος τὰς πλήρεις αἵματος κεκυρτωμένας φλέβας. ^[15]

19 72 αἱμοκέρχνα: ἐπὶ αἵματος ἐκχύσει κέρχνον ἐμποιοῦντα, τοῦτο δέ ἐστι δῆξις τις ὑποτραχὺς ἐρεθίζουσα κατὰ τὴν τραχεῖαν ἀρτηρίαν. Αἰνείατης: ὁ ἀπὸ Αἰνείου τῆς ἐν Θράκῃ πόλεως τὸν δὲ αὐτὸν καὶ Αἰναιοτικὸν ἔστιν ὅτε καλεῖ. αἰολᾶσθαι: τὸ οἶον πλάζεσθαι καὶ πλανᾶσθαι. αἰών: ὁ βίος. ἀκαλήφη: ἥπερ καὶ κνίδη. ἀκεστά: τὰ ἱατὰ, καὶ γὰρ ἄκη τὰ ἱάματα. ἀκήρατος: ἀδιάφθορος. ἀκίς: οὕτως ὀνομάζεται τὸ σίδηρον τοῦ βέλους. ἀκόνην ἐν τοῖς προσκειμένοις τῷ περὶ διαίτης, οὕτως ὠνόμασε τὴν θυῖαν· ὡσαύτως δὲ αὐτῷ καὶ ὁ Θεόφραστος ἐν τῷ περὶ φυτῶν ὀγδόῳ. ἄκουσα: πεπληρωμένη. ^[15]

19 73 ἀκράλεα: ἄκρεα. ἀκρέσπερον: ἄκρας ἐσπέρας, τουτέστι πρώτης καὶ ἀρχομένης. ἄκρητον: τὸ ἄκρατον· οὕτως γὰρ ὀνομάζεται πᾶν τὸ ἀμιγὲς ἐτέρου καὶ τὴν αὐτοῦ φύσιν διασωζόμενον εἰλικρινῇ. ἀκρητοχόλους: τοὺς ἄκρατον ἀθροίζοντας χολήν. ἀκρητόχολον: οὕτως ὀνομάζει, ὅνπερ καὶ ἀκρόχολον. ἄκριτον πάγος: τὸ οἶον ἀδιάκριτον· εἴρηται δὲ ἐν τῷ περὶ ἐβδομάδος ἐπὶ τοῦ μετὰ τὸν κόσμον ἥτοι ἀπείρου ἢ οἶον ἀδιατυπωτοῦ κενοῦ. ἀκρόπλοα: τὰ ἐπιπολαίως, οἶον ἐπ' ἄκρου ἐμπλέοντα· οὕτως δὲ καὶ οἱ ἀκρόπλοοι. ἀκροαπῖς: γλῶσσα οὕτως εἴρηται ἐν τῷ ἐβδόμῳ τῶν ἐπιδημιῶν, ἢ οἶον ἄκρα ἑαυτῆς μὴ διατυποῦσα, τουτέστιν ἡ ἀδιάρθρωτος ὑπὸ δυσκινήσιας. ἀκροσαπές: τὸ ἐπιπολῆς μεταβεβληκός. ἀκρόψιλον: τὸ ἐπὶ τοῦ ἄκρου ψιλόν, τουτέστι γυμνόν. ^[15]

19 74

ἀλαΐα φθίσις· οὕτως ὠνόμασται ἐν τῷ περὶ τόπων τῶν κατὰ ἄνθρωπον ἢ οἶον τυφλὴ καὶ ἀόρατος. Ἀλάπτῃς· ὁ ἐξ Ἀλάπτων χωρίον δέ ἐστι τῆς Θράκης τὰ Ἀλαπτά. ἀλάστορες· αὐτοὶ τε οἱ ἄνθρωποι οἱ τὰ ἄλῃστα ἐργασάμενοι, παρὰ τὸ τὰ τοιαῦτα ἀμαρτάνειν ἐφ' οἷς ἐστὶν ἀλαστῆσαι καὶ στενάξαι καὶ οἱ τιμωροὶ αὐτῶν δαίμονες. ἀλγήματα· πολλάκις καὶ κατ' αὐτοῦ τοῦ νοσήματος ἐπιφέρει τοῦνομα· καὶ τὸ ἀλγεῖν ὁμοίως ἀντὶ τοῦ νοσεῖν τι καὶ πάσχειν καὶ τὰ ἄλλα τὰ ἀπ' αὐτοῦ. ἀλεάζειν· θερμαίνειν. ἄλιον ὕδωρ· τὸ ἠθροισμένον ἐξ ὄμβρου ἀθρόου. ἀλείον· ἠθροισμένον, ἀθρόον. ἀλεξητήρια· βοηθήματα· καὶ γὰρ τὸ ἀλέξασθαι βοηθεῖν ἐστίν. ἀλέουσιν· ἀθροίζουσιν. ἄλειφα· ἔλαιον ἢ στέαρ. ἀλέως· ἀθρόως. ^[15]

19 75 ἀλεότης· ἄθροισιν. ἀληθέωσι· πλανῶσιν· εἴρηται δὲ καὶ περὶ τὴν ἄλην. ἀλθεῖν· ὑγιάζειν. ἄλθεξις· ἡ ἴασις. ἀλθίσκειν· ὑγιάζειν. ἄλκαρ· βοήθημα. ἀλλογονῶν· ὁ παραφρονῶν, ὁ οἶον ἄλλα γινώσκων παρὰ τὰ ὄντα· οὕτω δὲ καὶ τὸ ἀλλοφρονήσας εἴρηται πρὸς αὐτοῦ. ἀλλοιοτροπεῖται· τρέπεται ποικίλως. ἀλλόκοτον· ἀσαφὲς καὶ ἄγνωστον. ἀλλοφάσσοντες· παραπαίοντες, παραφρονοῦντες. ἀλαοί· τυφλοὶ, ὅτι καὶ ἀλαὸς ὁ τυφλός. ἀλυκόν· ἀλμυρόν. ἀλύζει· ἀπορεῖ, ριπτάζεται· οὕτως δὲ καὶ τὸ ἀλύζει ἐπὶ τοῦ μέλλοντος εἴρηται. ἀλυσμόν· ὅπερ καὶ ἄλυσίν τινα καὶ ἀπορίαν, ὃ δὴ καὶ ριπτασμόν καλοῦσι, καὶ ἡ ἀλυχὴ δὲ ταῦτόν τοῦτο. ἄλφιτα· οὐ μόνον τὰ ἀπὸ τῶν κριθῶν οὕτως καλεῖται· ἐν τε γὰρ τῷ πρώτῳ τῶν γυναικείων ἄλφιτα πύρινα εἴρηται· ἐν δὲ τῷ περὶ νοῦσων δευτέρῳ τῷ μείζονι καὶ φακῶν καὶ ὀρόβων πεφρυγμένων· ἄλφιτα τοίνυν παντὸς ἀληλεσμένου καρποῦ τὸ σύμμετρον τῷ μεγέθει θραῦμα ὀνομάζεται. ^[5]

19 76 τὰ μὲν γὰρ μείζω κρίμνα, τὰ δὲ ἐλάττω ἄλευρα. ἄλφιτα προκώνια· τὰ πρὸ τῆς τοῦ κώνου στάσεως, τουτέστι τὰ ἐκ τῶν νέων ἔτι καὶ ἀπαλῶν κριθῶν· κῶνος γὰρ τις ἐν ταῖς ἀλῶσιν ἔτι καὶ νῦν ἴσταται καὶ μάλιστα ἐν ταῖς ἐπὶ ὄμβροις χώραις ξύλον ὀρθόν, ἐφ' ᾧ συντίθενται οἱ καρποὶ κωνοειδῶς. ἀμαλδύνεται· αὐτῷ σύνηθες τὸ οἶον ἀφανίζεται καὶ τὸ οἶον ἀμαυροῦται· καθάπερ ἐν τῷ δευτέρῳ τῶν γυναικείων ὄμματα ἀμαλδύνεται. ἀμαλῶς· τό τε ἀπαλῶς, ὅπερ ἴσον δύναται τῷ μετρίως, ὥς ἐν τῷ περὶ ἐμπύων· τοῦτο δὲ ἀμαλῶς ἐπαλέουσι, καὶ τὸ ῥαδίως, ὥσπερ ἐν τῷ πρώτῳ περὶ νοῦσων τῷ μείζονι, καὶ τοῖσιν ὀφθαλμοῖσιν οὐχ ἀμαλῶς ὀρᾷ· καὶ ἐν τῷ δευτέρῳ μείζονι καὶ τὰ σιτία οὐχ ἀμαλῶς προσίεται. ^[15]

19 77 ἀμαμηλίδας· εἰδὸς τι μεσπίλου πλεῖστον ἐν Ἰταλίᾳ γινόμενον, ὡς καὶ Διοσκουρίδης λέγει· τινὲς δὲ τὰς ἐπιμηλίδας φασὶν εἶναι μῆλα σμικρὰ ἄγρια. ἄμβη· ὀφρυώδης ἐπανάστασις. ἀμβλυωσμός· ἥτοι ἔκτρωσις παρὰ τὸ ἀμβλύσκειν· ἀλλὰ καὶ ἀμβλυωπία, ὡς ἐν τῷ μείζονι προρρήτικῳ. ἀμβλυωπότερα· τὰ ἀμβλύτερον ὀρώμενα, τουτέστιν ἀμυδρότερον. ἀμείρων· ἀφαιρῶν καὶ λαμβάνων. ἀμενηνόν· ἀσθενές. ἄμη· κατὰ τινα τρόπον, ἐκ τινος μέρους, μετρίως. ἀμήνας· ἐκπιάξας, ἀμύξας. ἀμοίη· οὕτως ἐν τῷ κατ' ἡτρεῖον Διοσκουρίδης γράφει, ἀμοίη ὅτι πιέξει παραλλάξαν ἐκκλίνει ἐς τὴν αὔξησιν καὶ ἀνάπλασιν τῶν σαρκῶν ποιήσεται· οἱ δὲ ἄλλοι γράφουσιν ἀλλοίη· φησὶ δὲ Διοσκουρίδης τὸ ἀμοίη μέτρια εἶναι, μαρτύριον δὲ οὐδὲν παρατίθεται. ^[15]

19 78 ἀμυστί· ἀθρόως ἄνευ τοῦ μῦσαι τοῖς χεῖλεσι. ἀμφιβραγχιών· τῶν περὶ τὰ παρίσθμια καλουμένων χωρίων. ἀμφίδεον· τὸ τοῦ στόματος τῆς μήτρας, τὸ ἐν κύκλῳ ἄκρον, ὅπερ καὶ σικύας χεῖλεσιν ἔοικε, κατὰ μεταφορὰν ἀπὸ τῶν γυναικείων ψελλίων ὠνομασμένον, ἃ καὶ αὐτὰ ἀμφίδεα καλοῦνται ἀπὸ τοῦ περιλαμβάνειν ἐν κύκλῳ καὶ οἶον ἀμφιδεῖν. ἀμφιδέξις· ἡ οἶον ἀμφοτέρωθεν δεξιὰ, τουτέστιν ἡ ἀμφοτέραις ταῖς χερσὶν ὡς δεξιᾷ χρωμένη. τοιοῦτος γὰρ καὶ ὁ παρὰ τῷ ποιητῇ περιδέξις. οὕτως δὲ καὶ ὁ Ἰππῶναξ ἔλεγεν· ἀμφιδέξις γάρ εἰμι καὶ οὐχ ἀμαρτάνω. τινὲς δὲ ἀμφιδέξιον ἀκούουσιν οὐ καλῶς τὴν ἐν τοῖς δεξιοῖς μέρεσι τῆς μήτρας κυουμένην. ἀμφιμήτριον σημεῖον· οὕτως ὠνόμακεν ἐν τῷ β' τῶν ἐπιδημιῶν τὸ δηλωτικὸν τῶν περὶ τὰς μήτρας διαθέσεων. ἀμῶς· κατὰ τινα τρόπον, ἐκ τινος μέρους, μετρίως. ^[15]

- 19 79 ἀναγνῶναι: μεταπεῖσαι, μεταδίδασθαι. ἀνάκαρ: εἰς τὸ ἄνω μέρος, ὥσπερ ἐπικάρ ἐς τὸ κάτω ἐξ ὀρέων. ἀνακικίουσιν: ἀναπηδῶσιν. ἀνακῶς: φυλακτικῶς, ἀνακωχή: ἀνωχή, ἀναβάσταξις. ἀναλδές: ἄτροφον, ἀναυξές. ἀνάλμυροι: ἀναλοι ἢ οὐχ ἄλμυροί. Διοσκουρίδης οὕτως, διαιροῦντες δὲ ἀναγινώσκουσιν οἱ πολλοί. ἀναλτον: τό τε χωρὶς ἁλῶν καὶ οὐχ ἄλμυρόν. ἀναπλάξεις: διαπλάξεις, ἀναπρῆσαι: ἀνατρῆσαι, ἐκτρῆσαι. ἀνάρβρινον: τὸ διὰ τῶν ῥινῶν παλίσσυστον ἰόν, ἔνιοι δὲ διαιροῦσιν ἀνὰ ῥινὸν εἶναι ἀνὰ τὸ δέρμα. ἄναυδος: διαλέγεσθαι ἀδύνατος. ἄφωνος δὲ ὁ φωνεῖν μὴ δυνάμενος. ἐν τῷ τρίτῳ τῶν ἐπιδημιῶν ἐφεξῆς ἀλλήλων ἐπὶ Πυθίωνος εἴρηται. ^[15]
- 19 80 οὕτως ἔχει καὶ τὸ παρὰ τῷ ποιητῇ ἐπὶ τοῦ ἵππου. αὐδήεντα δ' ἔθηκε θεὰ λευκώλενος Ἥρη. ἀναφέρειν: δηλοῖ ποτε καὶ τὸ ὑπολύζειν ἀναπνέοντα, ὡς ἐν τῷ πρώτῳ περὶ νοῦσων τῷ μικροτέρῳ, καὶ ἀναφέρειν ὥσπερ τὰ παιδία τὰ πεπαυμένα, κλαίοντά τε καὶ εἰς τὰς ῥίνας ἀνέλκοντα τὸ πνεῦμα. τοῦτο ταυτόν ἐστι τὸ πνεῦμα προσπίπτειν ἐν τῇ ἔξω φορῇ, ἔμπαλιν τῇ διπλῇ εἴσω ἐπανακλήσει. ἀναχαίνεται: ἀναξάινεται. ἀναχελύνεται: ἀναξηραίνεται. ἀνδρογένειαν: τὴν κατὰ ἄνδρας διαδοχὴν τοῦ γένους, ἢ μέντοι κατὰ τὰς γυναικας διαδοχὴ τοιοῦτο ἕτερον οὐδὲν ὄνομα κέκτηται ὅμοιον. ἀμβήζατο: μετὰ βηχὸς ἀνέπτυσεν. ἀνειλήματα: τοὺς στρόφους. ἀνειλισθῶσιν: εἰς τὸ ἄνω εἰλισθεῖσαι συστραφῶσιν. ἀνερυσθέωσιν: ἀνασπασθῶσιν. ἀνείσας: ἐν ὕψει ἀνωτάτῳ κρεμάσας· σύγκειται γὰρ ἐκ τοῦ ἄνω καὶ εἴσας. ^[15]
- 19 81 ἀνεμοῦται: ἐμπνευματοῦται. ἀνερύκτων: ἀδιασείστων. ἀνεστραμμένα: ἀνατεταραγμένα, εἴρηται δὲ ἐπὶ οὖρων. ἀνεως: ἄφωνος καὶ τὸν νοῦν ἐμπεπληγμένος. ἀνήνιος: ἄλυπος καὶ ἀβλαβής. ἀνηρείκτω: μὴ διηρημένῳ εἰς λεπτά, ἀλλ' ἐξ ἄκρων κρίμνων συγκειμένῳ. ἄνθεα: οὐ μόνον ταῦτα τὰ εἰς τὰ στέφανα, ἀλλὰ καὶ τὰ ἄλλα πάντα οὕτως ὀνομάζει καὶ τὰ σπέρματα δὲ ὡσαύτως ἐνίοτε καλεῖ, ὥσπερ καὶ ἐν τῷ δευτέρῳ τῶν γυναικείων, ἀλλὰ καὶ τὰ ἐρυθήματα, ὡς ἐν κωακαῖς· καὶ πτύσματα δὲ ἀνθηρὰ τὰ ἐρυθρὰ καὶ ὕφαιμα λέγει ἐν τῷ στ' τῶν ἐπιδημιῶν. ἀνθίνην οἶνον: ἦτοι τὸν ἡνθισμένον ὀνομαζόμενον ἢ τὸν ἐκ τῶν ἀνθῶν ἡδυσμένον, ὥσπερ καὶ κυκεῶνα ἀνθινὸν ὠνόμασεν ἐν τῷ δευτέρῳ περὶ νοῦσων τῷ μείζονι. ἀνθινὸν ἔλαιον: τὸ κρίνινον καὶ ἴρινον λέγεται, τὸ δὲ αὐτὸ καὶ σούσινον καλεῖται. ^[15]
- 19 82 ἀνθινὸν μύρον: ὅπερ καὶ σούσινον μύρον καὶ κρίνινον μύρον· διαφέρει δὲ τοῦ ἀνθινοῦ ἐλαίου τοῦ προγεγραμμένου τῇ ποικιλίᾳ τῶν ἀρωμάτων. ἀνεύθυντο: ἤγουν εἰς τὸ ἄνω ἀπεύθυντο. ἀνωργασμένον: τό τε ἀναμεμαλαγμένον, ἐπειδὴ καὶ τὸ μαλάξαι ὀργάσαι καὶ τὸ οἶον σπαργᾶν καὶ ὀργᾶν, ὡς ἐν τῷ δευτέρῳ περὶ νοῦσων τῷ μείζονι. ἀντικοντώσιος: τῆς διὰ τοῦ κοντοῦ ἀντερείσεως, ὅπερ καὶ σκίμπων καλεῖται. ἀντίρρινα: πόα τις ἦν καὶ βουκράνιον καὶ λυχνίδα ἀγρίαν ὀνομάζουσιν. ἄορτρον: τὸ ἀπηρητημένον τοῦ πνεύμονος μέρος ἐκατέρωθεν, ὡς ἐν τῷ περὶ νοῦσων τῷ μείζονι· ἔτι δὲ καὶ ἄορτριν τὸ αὐτὸ τοῦτο ἐνίοτε καλεῖ, ὡς Διοσκουρίδης οἶεται, οὐ πάνυ δὲ σαφές ἐστίν. ἀπαρτίως: ἀπηρητισμένως καὶ ἀκριβῶς. Διοσκουρίδης δὲ ἔφη ὅτι καὶ πᾶν τὸ ἐναντίον δηλοῖ, ὡς ἐν τῷ περὶ διαίτης ὀξέων, ἐν οἷς φησι· καὶ ὡς ἐπὶ τὸ πολὺ ἀπαρτίως ἐν τοῖσι τοιούτοις καιροῖσι μεταβάλλουσιν εἰς τὰ ῥοφήματα· ἐμοὶ δὲ καὶ ταύτῃ δοκεῖ τὸ ἀπηρητισμένως τε καὶ ἀκριβῶς δηλοῦν· τῷ δὲ καὶ οἱ Ἀττικοὶ τὸν αὐτὸν τρόπον χρῶνται τῷ ὀνόματι· μυρία δὲ παραδείγματα διὰ τῶν σμικρῶν ὑπομνημάτων ἔχεις. ^[5]
- 19 83 ἀπεβράσσετο: ἐν τῷ πέμπτῳ τῶν ἐπιδημιῶν οὕτως Διοσκουρίδης γράφει, καὶ φησιν αὐτὸς δηλοῦσθαι τῷ ἀπεβράσσετο τὸ ἀπεβήσσετο, τῶν ἄλλων σχεδὸν ἀπάντων ἀπεβήσσετο γραφόντων· ὁ γάρ τοι Διοσκουρίδης οὗτος καὶ ὁ Ἀρτεμίδωρος καὶ ὁ ἐπικληθεὶς Καπίτων ἐκ τοῦ συνήθους τοῖς ἄλλοις ὀνόματα πολλὰ μετεκόμισαν, οὐδὲν ἀλλοιότερον δηλοῦντα τῆς ἀρχαίας γραφῆς, ὣν ἀνάγκην ἔχομεν καὶ ἡμεῖς μνημονεύειν. ἀπιλλήθη: συνεκλείσθη, ἵλλειν γὰρ τὸ

συγκλείειν. ἀπερχθῆ: ἀποκλεισθῆ. ἀπόγονα: τὰ γόνιμα, ἔνιοι δὲ ἤκουσαν τὰ ἄγονα.
ἀποκεκαρπωκός: ἀποβεβλαστηκός. ^[15]

19 84 ἀποκεκριμένησι: κεχωρισμέναις. ἀποκηδέστερον: ἀφροντιστότερον. ἀποκναίνειν: μάλιστα μὲν
τὸ ἀποξύνειν, ἤδη δὲ καὶ τὸ καταφθείνειν καὶ τὸ κατισχναίνειν. ἀπομυλήνας: προβάλλων τὰ
χείλη συνημμένως. ἀπονενοημένως: ἀνεπιστρέπτως. ἀποπαλλήσιος: ἀποπάλλεως, ἐντεῦθεν
καὶ τὸ ἀποπαλλώσεται, ποτὲ μὲν τὸ ἐνεργητικὸν τὸ ἀποπάλλειν σημαίνει, καθάπερ ἐν πρώτῳ
τῶν γυναικείων· ἔστιν ὅτε δὲ καὶ τὸ παθητικὸν τὸ ἀποπαλλήσεται, ὡς ἐν τῷ περὶ φύσεως
ἀνθρώπου. ἀπορέγει: προτείνει. ἀποσαεῖς: ἀποσβεσθεῖς. ἀποσιτικά: ἀποσιτίας καὶ ἀνορεξίας
ποιητικά. ἀποσκήψεις: τὰς ἀποσχάσεις ἐν τῷ πρώτῳ περὶ νούσων τῷ μείζονι. ἀποσκληρύνει:
σκελετετεύει. ἀποσπαρθάζουσι: σπαίρουσιν ἢ σφύζουσιν, ἐν τῷ δευτέρῳ περὶ νούσων. ^[15]

19 85 ἀπόσφαγμα: τὸ τρυγῶδες παρήθημα, ὃ καὶ ὑπόσφαγμα. ἀπίστων: ὀλοσχερῶν εἰς ὀλοσχερῇ
ἄλευρα διηρημένων, ἐλλειπῶς κεκομμένων, μὴ ἀποβεβρασμένων τὸ πιτυρῶδες. ἀπυρομήλη: τῇ
πυρῇνα μὴ ἐχούση, τουτέστι τῇ μηλοτρίδι. ἀρακίδας: πυρίνους ἀρακίσκους, εἶδος ὀσπρίου δέ
ἐστὶν ὁ ἄρακος. ἀρβύλαι: ὑποδήματα τὰ βαθέα. ἄργης: ὄφιν τις οὕτως ὀνομαζόμενος. ἄρδας:
ῥύπος τις καὶ ἀκαθαρσία, καὶ ἀρδαλῶσαι τὸ ῥυπάναι. ἀρθρικόν: τὸν τοῖς ἄρθροις ἀρμόττοντα.
ἀρικούμων: ἡ ταχέως ἐγκύμων γινομένη. ἄρις: οὐ μόνον τὸ ὄργανον, ἀλλὰ καὶ βοτάνη τις οὕτως
ὀνομάζεται. ἄρκτιος: ὁ ἀπὸ τῆς ἄρκτου πνέων, ἔνιοι δὲ ἄρκτιον ἄντικρυς γράφουσιν. ἄρμης:
τῆς ἐν τῇ κεφαλῇ ῥαφῆς. ^[15]

19 86 ἀρμῖως: παραχρῆμα, Δώριος δὲ ἡ λέξις. ἀρρόιας: ἐποχῆς ἐμμήνων. ἀρτίζωα: ὀλιγοχρόνια.
ἀρτίστομα: πανταχόθεν ὁμαλά. ἀσκαρίδες: ἔλμινθες ἰσχναὶ καὶ μικραὶ ἐν τῷ ἀπευθυσμένῳ
ἐντέρῳ γεννώμεναι. ἀσκούς: κεράμεις οὐς καὶ πυριατοὺς καὶ φακοὺς ὀνομάζουσιν. ἀσᾶται: τό
τε πυροῦται ὡς ἐν πρώτῳ γυναικείων καὶ τὸ προσκόρως καὶ ἐπαχθῶς διατίθεται, ὡς ἐν τῷ
δευτέρῳ περὶ νούσων τῷ μείζονι. ἀτέραμνα: τὰ δυσκατέργαστα καὶ σκληρά. ἄτρακτον: οὐ
μόνον τὸν εἰς τὸ ἱεουργὸν χρήσιμον, ἀλλὰ καὶ τὸ ξύλον τοῦ βέλους. Ἀττικὸν ἀγγεῖον: Ἀττικὴν
χύτραν, καὶ μὴν ποτε τὸν καλούμενον ἐχῖνον. αὐαντὴ ἢ αὐαψή: τὶς ξηραντικὴ νόσος. αὐτίνην:
οἶνον τὸν αὐτοετίτην, τὸν ἐκ τοῦ ἐνεστώτος ἔτους. ^[15]

19 87 αὐτόδρομον: αὐτοκίνητον, ὡς ἐν τῷ περὶ ἐβδομάδων. αὐτως: ματαίως. ἀφάς: τὰ ἅμματα παρὰ
τὸ ἄψαι. ἀφασσόμενα: ψηλαφώμενα καὶ ἀφησασμένη, ψηλαφήσασα. ἀφράζει: ἀφραίνει,
ἀσυνετεῖ. ἀφροῦντα: ἀφρίζοντα, πομφολυγώδη. ἀφύει: ἀπολευκαίνεται καὶ ὥσπερ ἀφύης τὸ
χρῶμα ἔχει· οὕτως δὲ καὶ ἀφυῶδες καλεῖ τὸ ἀφυεῖ χρώματι ἑοικός. Ἀχιλλιάδας κριθάς: τὰς
εὐτραφεῖς καὶ μεγάλας ἀπὸ τινος Ἀχιλλέως ὠνομασμένας, ὡς φασι, γεωργοῦ Βαβρωνίου.
ἀψίρροον: εἰς τοῦπίσω ῥέον. ἀψυχεῖ: λειποθυμεῖ· καὶ ἀψυχὴ ἢ λειποψυχία. Β. Βάχαρις: Λύδιόν
τι μύρον. βαλβίς: κοιλότης παραμήκης. Βαλοῖος: ὁ ἀπὸ Βαλοίας πόλεως Μακεδονικῆς. ^[15]

19 88 βδέλλω: ἐν τῷ μείζονι προρρήτικῶ καὶ δευτέρῳ πρὸς τινων ἐπιγραφομένων τὴν κισσῶδη
φλέβα φησὶν οὕτως ὠνομάσθαι Διοσκουρίδης· ἐμοὶ δὲ δοκεῖ κυρίως εἰρηῇσθαι τοῦνομα κατ'
αὐτοῦ τοῦ ζώου· καὶ γὰρ παρέτυχόν ποτε τούτου κατὰ τὸ βιβλίον ἐκεῖνο λεγομένου καὶ
ἀπορουμένων γε πολλῶν ἐπὶ τῶν γινομένων, προέγνων ἐγὼ μόνος ἐκ τοῦ γράμματος ὀρμηθεῖς
τάληθές. βηκείοις: προβατίοις. βησιακή: τῇ ἀπὸ βησσῶν ἐν Θράκῃ. βλακεύειν: ὀλιγωρεῖν.
βλαβεραί: ὕγραί, μυζώδεις. βληχρόν: ὄσπριόν τι ὃ καὶ βλήχιον γράφεται. βοάνθεμον: τὸ
βούφθαλμον, τὸ δὲ αὐτὸ καὶ χρυσάνθεμον ὀνομάζεται. βόλβιον: οἶόν ἐστι τὸ αὐτὸ, Ἰπποκράτης
ἐν τῷ δευτέρῳ τῶν γυναικείων διδάσκει· κακῶς οὖν τινες τὸν νάρκισσον ὠήθησαν δηλοῦσθαι
διὰ τὸν βολβόν. βολβιτία: τὰ ὑπὸ τῶν πολλῶν βομβύλια προσαγορευόμενα, γένος δέ ἐστι τοῦτο
μικρῶν πολυπόδων. ^[15]

19 89

βόλιτον: βόλβιτον. βομβύλιον: ἔκπωμά τι στενὸν ἔχον τὸ στόμα ἢ πῶμα παρὰ τὸ βομβεῖν ὠνομασμένον. βοὸς θαλασσίου: σελαχῶδης ἐστὶν ὁ ἰχθὺς οὗτος. βοτράχου: τοῦ βατράχου λέγει, τινὲς δὲ ἄντικρυς βατράχου γράφουσι. βουβάλιος: σίκυς ἄγριος. βουκέρας: ἡ τῆλις. Μενηθεὺς ἐν ταῖς ὀνομασίαις τῶν φαρμάκων καὶ τὴν ἀναγαλλίδα οὕτως προσαγορεύεσθαι φησι. βούπρηστις: τό τε ζῶον τὸ τῇ κανθαρίδι παραπλήσιον· ἔστι δὲ καὶ τι λάχανον ἄγριον, οὗ μέμνηται Διοσκουρίδης ἔν τε τῷ πρώτῳ τῶν ὑγίων καὶ ἐν τῷ περὶ λαχάνων. βρῆγμα: τὸ μετὰ βηχὸς ἀναπτύμενον ἐν τῷ πρώτῳ περὶ νούσων τῷ μείζονι· καὶ βρήσσειν τὸ μετὰ βηχὸς ἀναπτύειν· ἔνιοι ταῦτα χωρὶς τοῦ ρ γράφουσι. βρόγχης: τῆς χονδρώδους ἀρτηρίας. ^[15]

19 90 βρυγμός: ὁ ἀπὸ τῶν ὀδόντων συγκρουομένων ψόφος καὶ βρύχειν τὸ οὕτως ψοφεῖν. βύζην: ἀθρόως ἢ πυκνῶς. Γ. Γαλιάγκωνες: οἱ σμικρὸν μὲν καὶ ἄτροφον ἔχοντες τὸν βραχίονα, τὰ δὲ κατὰ τὸν ἀγκῶνα ὀγκωδέστερα, ὥσπερ καὶ αἱ γαλαῖ· οἱ δὲ φάσκοντες γαλλὸν τὸ χολὸν ὀνομάζεσθαι καὶ διὰ τοῦτο συγκεῖσθαι τοῦνομα, τάχα ἂν δόξειαν παρακοῦειν· οὐ γὰρ γαλιάγκωνας, ἀλλὰ γαλλοβραχίονας ἔχρην αὐτοὺς ὀνομάζεσθαι. γαμψούς: καμπὰς ἔχοντάς τινας. γασρός: κυρτὸς εἰς τὰ ἔξω. γιγγλύματα: ἀντεμβαίνουσιν εἰς ἀλλήλους, ὥσπερ καὶ ἐν ταῖς θύραις οἱ γιγγλυμοί. γῆ σμηκτίδι: τῇ κιμωλίᾳ. γῆ κεραμίτιδι: τῇ ἀργίλῃ. γῆ χαλκίτιδι: οὐδὲν πλέον δηλοῖ τοῦ χαλκίτεως. ^[15]

19 91 γήχυτον: τὸ ἔξωθεν μέρος τῆς γῆς τὸ μαλακὸν καὶ ἥκιστα λιθῶδες. γλαμυροί: γλημῶδεις καὶ ὑγροί. γλοιάζειν: τὸ ἐπιμύοντας παραδίνειν τοὺς ὀφθαλμοὺς καὶ τὸ γλοιωδῶς ἀνάλογον, ὥσπερ καὶ νυστακτικῶς ἔλεγον. γλυκύμης βοτάνης: τῆς γλυκυρρίζης καλουμένης. γόγγρωνα: βρογχοκλήην ἀπὸ τῶν ἐν τοῖς πρέμνοις τῶν δένδρων ἐπιγινομένων στρογγύλων ἐξοχῶν, ὡς καὶ Θεόφραστος ἐν τῷ πρώτῳ περὶ φυτῶν ὧδὶ λέγων· ἔνια δὲ καὶ ἴσχει τοὺς καλουμένους ὑπὸ τινων γόγγρους ἢ τὸ ἀνάλογον οἶον ἢ ἐλαία. γογγύλιον: στρογγύλον· καὶ γογγυλίδια τὰ σμικρὰ σφαιρία ὥσπερ καταπότια. γριφόμενα: ἐπανειλούμενα παρὰ τὸν γριφὸν τὸ ἀλιευτικὸν δίκτυον. Δ. ^[15]

19 92 Δαιτίδες: μεγάλοι λαμπάδες καιόμεναί τε καλοῦνται· καταχρωμένοις δὲ ποτε σημαίνει καὶ τὴν τοῦ σκοροῦδου κεφαλὴν διὰ τὸ ἐκ πολλῶν ἀγλίθων συγκεκλιμένην παραπλησίως συνδεδέσθαι ταῖς λαμπάσι. δακτύλιος: κύκλος τροχίσκος ἐν τῷ περὶ ἀφόρων. δῖεδρος: διαφανής, ἐν τῷ δευτέρῳ περὶ νούσων τῷ μείζονι. διακνέει: ὅπερ καὶ ἀποκναίει, τὸ δὲ αὐτὸ καὶ διακναίει λέγεται. διαπεπληγμένα: τὰ ἐπὶ πολὺ κατὰ τὴν πληχάδα διεστῶτα· πληχὰς δὲ τὸ μεταξὺ τῶν σκελῶν τῆς ἐκφύσεως. διάστημα: τὴν ὥσπερ ἐρίοις ἐοικυῖαν αὐτῶν τῶν σωμάτων σύνθεσιν. διαστομωτρίδα: μήλην τὴν διαστέλλουσιν. διαφλύξεις: ὑπερβλύσεις. διαφλυχθεῖσα: διαχυθεῖσα, ὑγρανθεῖσα. διαφλυχθέν: ὑγρανθέν. διαφλύοντα: ὑγραίνοντα. διάφρος: ἀφρίζων. ^[15]

19 93 διαχωρίου: ἀπὸ διαστήματος. διδύμη: ῥίζα τῆς βοτάνης ἣτις καὶ ὄρχις ὀνομάζεται. διεβλήθησαν: ἐξηπατήθησαν. διῆσαι: διασεῖσαι, ἐν δευτέρῳ τῶν γυναικείων, δηλοῖ καὶ τὸ διηθῆσαι καὶ τὸ διελεῖν. δῖεδρος: νοτηρὰ καὶ διῖδρουσα. δίκλειδος: διμερής, ὡς δύνασθαι τοῦ κάτω μέρους κεκλεισμένου τὸ ὑπερκείμενον ἀνοῖξαι. δίκρουν: τὸ οἶον δίκρανον, ὅπερ καὶ δισχιδὲς ὀνομάζουσι· τὸ δὲ αὐτὸ καὶ ἡδίκρον δηλοῖ. δίοπτος: νεὼ ἐπιμελητῆς παρὰ τὸ διοπτεύειν ἢ διέπειν τὰ ἐν αὐτῷ. διορρώσιος: τῆς εἰς τὸ ὀρρώδες καὶ ὑδατῶδες μεταβολῆς. δίπνος: τρήματα τῶν εἰς τὰ κενὰ συντετρημένων καὶ οἶον κατὰ δύο στόματα ἀναπνεόντων. δόρπου: τοῦ δείπνου. δραπτά: ἐσπαραγμένα. ^[15]

19 94 δυσανίης: Κριτίας ἐν τῷ περὶ φύσεως ἔρωτος ἢ ἀρετῶν οὕτως ἐξηγεῖται τοῦνομα· δυσανίης δὲ ἐστὶν ὅστις ἐπὶ τοῖς σμικροῖς ἀνιᾶται καὶ ἐπὶ τοῖς μεγάλοις μᾶλλον ἢ οἱ ἄλλοι ἄνθρωποι ἢ πλείω χρόνον. δυσήνιος: ὁ μὴ εὐκόλως ἀνιῶμενος· ἔστι δὲ καὶ ὁ δυσχαλίνωτος ἢ ὁ

δυσκολώτατος. Ε. Ἐβλημάσθη: ἐμαλάχθη. ἐγγαστρίμυθοι: οἱ κεκλεισμένου τοῦ στόματος φθεγγόμενοι, διὰ τὸ δοκεῖν ἐκ τῆς γαστρὸς φθέγγεσθαι. ἐγκέλλη: ἐνερείση. ἐγκάμψει: ἐνερεΐζει, καὶ ἐγκεκαμμένοι, οἱ ἐνρηρικοίτες καὶ γρυποὶ, εἴρηται δὲ ἐπὶ ὀνύχων. ἐγγενές: συγγεννημένον, οἰκεῖον. ἐγκάς: ἐν βάθει. ἐγκεχαλίνωται: χαλινοῖς ἐμφορῶς περίκειται. ^[15]

19 95 ἐκεγελευκισμένοι: ὁ ὑπόγειος, πεπαυμένος τοῦ γλεῦκος εἶναι. ἔγρησις: ἡ ἐγρήγορσις. ἐέρχεται: ἐναπολαμβάνονται. ἔθρασεν: ἔνυττεν, ἐκέντει. ἐκβρήσσει: ἐκβάλλει, ἐκβράσσει. ἔκδεξιν: διαδοχήν. ἐκκολύψας: ἀπολεπίσας. ἐκλούεσθω: σημαίνει ποτὲ καὶ τὸ προσκλυζέσθω, ὡς ἐν τῷ περὶ ἀφόρων καὶ τοῖς προσκειμένοις τοῖς περὶ τῶν ἐν κεφαλῇ τρωμάτων. ἔκμαγμα: τὸ τε συνεστραμμένον φύραμα καὶ τὸ κροκόμαγμα, ὡς ἐν τῷ περὶ ἀφόρων. ἐκμάξαι: καὶ τὸ ἀναπλάσαι. ἔστιν ὅτε καὶ ἀλλοιωσαι ὡς ἐν τῷ περὶ ἀφόρων, δακτύλῳ ἐκμάξαι, τουτέστιν ὡς τὸν κυκλίσκον ἀναπλάσαι· ἀλλὰ καὶ τὸ ἐκθλίψαι, ὡς ἐν τῷ περὶ νούσων τῷ πρώτῳ τῷ μείζονι, ἐπὶ τε σπόγγου καὶ τῆς λινοζώστιδος καὶ ἀκτῆς τῶν φύλλων. ^[15]

19 96 ἐκματεῖσθαι: ἀναζητεῖν. ἐκμιαίνεται: ἀποκρίνει τὸ σπέρμα. ἐκνεφίας ὄμβρος: ὁ μετὰ ἡλίου γινόμενος. ἐκνεφίας πυρετός: ὁ ὑγρὸς ἅμα καὶ πυρώδης, ὥσπερ καὶ ὁ ἥλιος ἐκνεφίας καλεῖται. ἔκνυξεν: ἐψόφει. ὠνοματοπεποιήται δὲ ἀπὸ τοῦ ψόφου. ἐκνύπη: ἐξηπλωμένη. ἐκπεπληγμένον: ἐκτετραμμένον. ἐκρήγμασιν: ἀποσχίσμασι ῥακῶν. ἐκσυριγοῦνται: ἀναστομοῦνται. ἐκτόμου: ἐλλεβόρου μέλανος. ἔκτριψιν: τὴν εἰς τὰ σπλάγχνα οὖσαν παράλλαξιν. ἐκφινδάνει: ἐξορμᾷ. ἐκβράσσει: οὕτω δὲ καὶ τὸ ἐκφλύει. ἐκχύμωσις: χυμῶν ἔκχυσις. ἔλαιον ῥόδινον: τὸ μὴ ἡρωματισμένον. ^[15]

19 97 ἐλατήριον: οὐ μόνον τὸ ἀπὸ τοῦ ἀγρίου σικίου γινόμενον, ἀλλὰ καὶ πᾶν τὸ τὴν κάτω κοιλίαν καθαῖρον. ἔλαια: ἄγρια. εἰληθερές: τὸ ὡς ἀπὸ ἡλίου θερμόν. ἐληθερεῖσθω: ἡλιούσθω. ἐλιννύειν: ἡσυχάζειν. ἐλεσχηνευσάμην: ἐπὶ πλεῖστον διελέχθην. ἐλκυστήρι: ἐμβρουολκῶ. ἔλυτρα: σκεπάσματα. ἐμβάφιον: ὀξύβαφον. ἔμιαι: ἔμετοι, Ἀττικὸν τὸ ὄνομα. ἔμπλην: πλησίον. ἐμπύους μοτοῦς: τοὺς στρεπτοῦς ἢ τοὺς λημνίσκους. ἐμυκώθη: Διοσκουρίδης μὲν φησι, τὸ συνέμυσεν, οἱ πλεῖστοι δὲ τὸ ἐπιφύσεις ἔσχε πλαδαράς, ὥσπερ καὶ οἱ μύκητες. ἐμυλώθη: ἐσκληρύνθη. ^[15]

19 98 ἐμυλήθη: κατεμαράνθη. ἐνθλάσσει: ἐνθλᾷ. ἐνθράσσει: ἐγκείμενον νύττει. ἐξαλίπτης: κονιάτης, χρίστης. ἐξαλίζοιτο: ἐκκενοῖτο. ἐξάντης: ὑγίης. ἐξάραγμα: σύντριμμα. ἐξαρύεται: ἐκκενοῦται, ἐκθλίβεται· τινὲς δὲ τὸ ἐξορμᾶται, ἀπειλὴν ποιεῖται. ἐξάρυσις: ἀπάντλησις. ἐξαστίας: ἔνιοι μὲν τὰ ἐπανιστάμενα ἐξ ἄκρων τῶν σχισθέντων ὀθονίων λῖνα καὶ ἀπὸ τῶν ῥακῶν τὰς κρόκας. ἐμοὶ δὲ καὶ τὰ πρὶν σχισθῆναι προὔχοντα τὸν αὐτὸν τρόπον ὀνομάζειν δοκεῖ. ἐξητριασμένον: τὸ διὰ ἡτρίου ἡθημένον· λεπτόν δέ τι ὕφασμα τὸ ἡτρίον καὶ ἄγριον. ἐξινοῖ: ἐκκενοῖ. ἔξουρα: εἰς στενὸν συνηγμένα, ἃ δὴ καὶ μύοπα ὀνομάζουσιν. ^[15]

19 99 ἔπακρα: τὰ εἰς στενὸν τελευτῶντα, ἅπερ καὶ ἔξουρα. ἐπαλύνων: ἐπιπάσσω, ἐπιτάττεται καὶ ἐπὶ τοῦ μᾶλλον. ἐπικέρας: τῆλιν· ἔνιοι δὲ ἄλλην τινὰ βοτάνην οὕτως ὀνομαζομένην. ἐπικτένιον: ἐπὶ μὲν τῶν γυναικῶν τὸ ἐπίσειον καλούμενον, ἐπειδὴ ὑπὲρ τὸν κτένα ἐστίν· ἐπὶ δὲ τοῦ στυπείου ἢ τοῦ λίνου, τὸν τῷ κτενὶ προσιζάνοντα χνοῦν ἐν τῇ ἐργασίᾳ. ἐπιμηλίδα: Διοσκουρίδης μὲν ἐν τῷ πρώτῳ περὶ ὕλης εἶδος μεσπίλου, τὸ καὶ σιτάνιον ὀνομαζόμενον· ἔνιοι δὲ τὰ μῆλα τὰ σμικρὰ τὰ ἄγρια, ἅπερ καὶ ἀμαμηλίδες ὀνομάζονται. ἐπιμυλίδα: τὴν ἐπιγονατίδα, τὴν μύλην. ἐπισκληροῖς: τοῖς κατεσκληρόσι. ἐπίστημος: ἐπιστατική, σύννου, ἐφεκτική. ἐπίχουν: ἐπίπαγον χνοῶδη. ἐπορεζάμεναι: ἐπεκταθεῖσαι. ἐπόσχιον: κλῆμα ἐξ οὗ πέφυκε τι, ὥσπερ καὶ τῆς σικυώνης. ^[15]

19 100 ἐπῶδες: δυσῶδες τὸ οἶον ἐπόζον. ἐπωκεστέρα: τῷ ὄξει πλέονι κεχρημένη. ἐρυγγάνει: ἀποβάλλει. ἐρυγή: ἐρύγιον, ἀπόβλημα. ἐρίκιδες: αἱ ἀδρομερῶς διηρημέναι κριθαί, τινὲς δὲ τὰς

διχῇ διηρημένας· καὶ γὰρ τὸν ἐρεγμὸν ἀπὸ τοῦ διχῇ διηρησθαι φασιν ὠνομάσθαι· ἐμοὶ δὲ παρὰ τὸ ἐρεῖκιν πάντα τὰ τοιαῦτα δοκεῖ γεγονέναι, ὅπερ οὐ τὸ διχῇ διαιρεῖν ἐστίν, ἀλλὰ τὸ θραύειν ἀπλῶς· ὅθεν καὶ τὸ ἱτρίον ἐρεῖκιον ὀνομάζεται καὶ αὐτὸ, διότι εὐθραυστον. ἔριξ· εἴρηται μὲν καὶ ἐπὶ τοῦ ἥπατος· γέγραπται δὲ ἐν τοῖς πλείστοις μὲν θριξ, δηλοῖ δὲ τὸ μέρος τοῦ ἥπατος τὸ ἄνω καθ' ὃ ἀπ' ἀλλήλων σχίζονται οἱ λοβοί. ἐρυγματώδης· ἡ ἐρυγμῶν ἀπεργαστική, νόσος ἡ πνευματοῦσα. ἐρυθροῦν στέαρ· τὸ ἔναιμιον. ^[15]

19 101 ἐσαφάσας· εἰς τὸ ἔσω χαλάσας, ὥστε μασᾶσθαι, ὃ ἔστι ζητεῖσθαι. ἐσφηκωμένα· συνδεδεμένα, συνεσφιγμένα. ἐς χεῖρα· δηλοῖ καὶ τὸ πλησίον. ἔτνος· πᾶν τὸ ἀπὸ ὀσπρίου ἐρηρειγμένου ἔψημα. εὐάνθεμον· ὅπερ καὶ ἀνθεμὶς λέγεται καὶ χαμαίμηλον. εὐθεσίην· τὴν ἐγγενετὴν τοῦ σώματος ἔξιν, ὡς που καὶ ἐνιαυτὸς εὐθεσίης καλεῖται ὁ εὐφορίας ἀπεργαστικός. εὐκάρδιον· εὐστόμαχον. εὐνή· οὐ μόνον δηλοῖ τὴν κοίτην, ἀλλὰ καὶ τὴν συνουσίαν, ὡς ἐν τῷ δευτέρῳ τῶν γυναικείων καὶ ἄχθεται σφοδρότατα εὐνήν. εὐοργητοτέρα· εὐτροπωτέρα· ὅργαι γὰρ οἱ τρόποι. ἔφλυβον· ἐχαλάσθησαν. ἐχέτρωσις· ἡ λευκὴ Βρυωνία. ἔψημα· ὅπερ καὶ σίραιον. ^[15]

19 102 ἐψητὸν δὲ εἶδος ἰχθύων. Ζ. Ζεΐας· ὀλύρας. Η. Ἑγκίστρευται· ἐγκαταπέπλεκται. ἡγκυροβόληται· ἐγκαταπέφυκεν ἀγκύρᾳ ὁμοίως. ἡδέ· ἔτι δέ. ἡδέλφισται· οἰκείωται. ἡδυντὴν πίσσαν· τὴν ἡρωματισμένην. ἔψεται δὲ ὕδατι καὶ ἀρώματι. ἡδυντὸν στέαρ· τὸ ἐν ὕδατι καὶ ἀρώμασι ἐψηθὲν καὶ τὰ ἀρώματα καὶ ἡδύσματα. ἡμίופן· ἡμισυ. ἡμιτύβιον· ὁθονίου παχέος μέρος. ἦναι· κόψαι· καὶ ἡνίων τῶν κεκομμένων. ^[15]

19 103 ἡοίας· τὰς πρωΐας. ἡραχνιώκεν· λεπτοῖς ἅμα καὶ πολλοῖς φλεβίοις, ὥσπερ ἀράχνης ὑφάσματα διαπέπλωκε. ἡρμᾶσθαι· ἐρηρεῖσθαι ἢ ἡρμόσθαι. ἡσας· ἡθίσας. Θ. Θαλερὸν πνεῦμα· θερμὸν ὡς ἀπὸ ἡλίου· παρὰ γὰρ τὸ θέρεσθαι γέγονε τοῦνομα. θέρετρον· τόπος ἐνδιατρίβειν θέρους ἐπιτήδειος· ἔνιοι δὲ θέντρον γράφουσι. θημών· ὁ σωρός. θηρίον· τὴν τε ἔλμινθα καὶ τὸ ἄγριον ἔλκος, ὡς ἐν τῷ περὶ τόπων τῶν κατὰ ἄνθρωπον· θηρίον ἐπὶ τὸ σῶμα ἐπέρχεται διὰ τὸδε· καὶ ὁπότεν ἀφίκηται ὁ ἰχώρ ἀπορρέων, σήπει καὶ μετεωρίζει· ἐν μέντοι τῷ περὶ χυμῶν ὅθεν ἀλθαίνεται προειπὼν· εἴτα ἐν τοῖς ἄλλοις καὶ τὸ θηρίον εἰπὼν, τὰ ἐν τοῖς ἐντέροις συνιστάμενα, δηλοῖ τὰς ἔλμινθας δηλονότι καὶ τὰς ἀσκαρίδας· ὥσπερ καὶ ὅταν εἴπη, φθινοπώρων τὸ θηριῶδες, ἀπὸ τίνος τῶν εἰρημένων ὀνομάζει· δοκεῖ δὲ ἐνίοτε καὶ τὸ φθινῶδες οὕτως προσαγορεύειν. ^[5]

19 104 θλάστην· τὸν ἐμβρυοθλάστην, ὅπερ καὶ πίεστρον καλεῖται, τοῦνομα ἐν πρώτῳ τῶν γυναικείων. θλασπόσιος· ἀντὶ τῆς θλάσπεως τῆς οὕτως ὀνομαζομένης βοτάνης. θολερὸν πνεῦμα· μέγα καὶ δεδιωγμένον. θράνον· δίφρον ἀμφοδευτικόν. θράσσεται· νύσσεται, κεντᾶται. θρίξ· γράφεται δὲ καὶ τρίξ· τρίχας δὲ καλοῦσιν οἱ θύται, ἐπειδὴν φανῇ κατὰ τὰ σιμὰ τοῦ ἥπατος ἐπὶ τοῦ δεξιοῦ λοβοῦ φλέβιον στενὸν, εὐθὺς, μέλαν. θύη· θυμιάματα, ἀρώματα. θύματα· θυμιάματα. θυμβραῖαν· οὕτως ὀνομάζει τὴν θύμβραν. θύμου· τοῦ ἀπὸ Θύμων· ἔθνος δὲ ἐστὶ τοῦτο Θρακικόν. ^[15]

19 105 θώρηξις· οἴνωσις, ἥτοι ἡ μέθη. Ι. Ἰδνοῦται· λοξοῦται, συνιζάνει. ἰθαγενές· τὸ γνήσιον, καθάπερ φησὶν ὁ σοφὸς, ἀλλὰ με ἴσον ἰθαγενέσιν ἐτίμα. ἴκταρ· ἐγγὺς, παρὰ γοῦν τοῖς Ἀττικοῖς· παρὰ δὲ τῷ Ἱπποκράτει ἐν δευτέρῳ τῶν γυναικείων τὸ τῆς γυναικὸς αἰδοῖον καλεῖται. ἰλλαίνειν· διαστρέφειν τοὺς ὀφθαλμούς. ἰμερωθεῖσαι· ἀνδρὶ μιγεῖσαι, ἀντὶ τοῦ τῆς ἐπιθυμίας τυχοῦσαι· ἀνδρὶ μιγεῖσαι. Ἰνδικόν· οἱ μὲν γράψαντες τὰς ὀνομασίας τῶν φαρμάκων, καθάπερ Μενεσθεὺς τε καὶ Ἀνδρέας ὁ τοῦ Χρύσαρος καὶ Ξενοκράτης καὶ Διοσκουρίδης ὁ Ἀλεξανδρεὺς Ἰνδικὸν ὀνομάζουσι τὸ ζιγγίβερι, πλανηθέντες ἐκ τοῦ τινος οἶεσθαι ρίζαν αὐτὸ τοῦ πεπέρως ὑπάρχειν· ἀλλὰ Διοσκουρίδης ὁ Ἀναξαρβεὺς σαφῶς διώρισέ τε καὶ ἀπεφήνατο περὶ ζιγγιβέρεως καὶ

πεπέρεως· ὁ τοίνυν Διοσκουρίδης ὁ νεώτερος ὁ γλωττογράφος, φυτὸν εἶναι φησιν ἐν Ἰνδία
παραπλήσιον τῷ τοῦ πεπέρεως, οὗ ὁ καρπὸς ὀνομάζεται μυρτίδανον ὅτι μύρτῳ ὅμοιον. ^[5]

- 19 106 ἰνέει· κενοῖ· καὶ ἰνηθμός, κένωσις· καὶ ἰνεῖται, κενοῦται. ἰξάλην· τελείου αἰγὸς δέρμα. ἰξία·
κιρσοί. ἴξιν· εὐθυωρίαν ἢ ἄφιξιν. ἰξίον· φύλλον τοῦ λευκοῦ χαμαιλέοντος. ἰξύας· τὸ μεταξὺ
τῶν ἰσχύων καὶ τῆς ὀσφύος. ἵπος· ἡ πόσις ἐν μοχλικῷ. ἵπποφews· τοῦτο οὐ μόνον ἵπποφαές
ὀνομάζεται· ἀλλὰ καὶ κνάφον καὶ στύβον. ἰσεννύουσαι· ἰσάζουσαι, μεσήλικες οὔσαι. ἰσάλλην·
διφθέραν, δέρμα. ἰσχαλέαι· ἰσχναί· καὶ ἰσχαλέον τὸ ἰσχόν. ἰχθυήματα· λεπίσματα φλοιῶν.
ἰχθύην· ῥίνης θαλαττίας δέρμα ξηρόν· δύναται δὲ καὶ τὸν σιδηροῦν ὄνυχα δηλοῦν, ὥπερ εἰς τὰς
ἐμβρυουλκίας καὶ ἐμβρυοτομίας χρώμεθα, διὰ τὴν πρὸς τὰς λεπίδας τῶν ἰχθύων ὁμοιότητα.
^[15]

- 19 107 Κ. Καθαπτόμενοι· αἰσθανόμενοι σφοδρῶς. καθετήρι· τῷ στρεπτῷ μοταρίῳ ἀπὸ τοῦ καθίεσθαι,
ἐν δευτέρῳ γυναικείων, μοτοῦν ὠμολίνων καθετήρι. κακαγγελίη· κακορημοσύνη, κακολογία.
κακοθήεα· κακοθήη. κακοσινώτατα· ἐπιβλαβέστατα. καλλίφυτον· ὅπερ καὶ καλλίτριχον καὶ
ἀδιάντον ὀνομάζεται. καλλιωνύμου· ἰχθύος τινὸς οὕτως ὀνομαζομένου. κάμμορον· τό τε τῇ
σμικρᾷ καρίδι ὅμοιος ζῶον καὶ ἀπὸ τῆς πρὸς τοῦτο τῶν ῥιζῶν ὁμοιότητος τὸ ἀκόνιτον, ἀλλὰ
οὐδέτερον αὐτῶν ἀκοῦσαι δυνατόν ἐν τῷ περὶ τόπων τῶν κατὰ ἄνθρωπον, καυσομένων,
παραλαμβανομένου τοῦ καμμόρου· ὅθεν καὶ Ἑρωτιανὸς οὐ μόνον αὐτὸ τὸ ζῶον κάμμορον,
ἀλλὰ καὶ τὸ περικείμενον αὐτῷ βρύον, οὕτως ὀνομάζεσθαι φησι. ^[15]

- 19 108 Ζήνων δὲ ὁ Ἡροφίλειος τὸ κώνειον. Ζεῦξις δὲ φάρμακον ψυκτικόν. κανονίαι· ὀρθοὶ καὶ
προσεσταλμένοι τὰς γαστέρας. καρικόν· καρικόν τι ἔδεσμα οὕτως ὀνομάζει, οὗ καὶ τὴν
σκευασίαν ἐν τῷ περὶ ἐλκῶν γράφει. καρυκοειδέα· ὕφαιμα· καλοῦσι δὲ αὐτὸ ἰδίως οἱ ἱατροί.
καρύκη· Λύδιον ἔδεσμα ποικίλον, ἐξ αἵματος σκευαζόμενον. καρχήσιον· τῷ ἐπ' ἄκρῳ τῷ ἰστίῳ
τῷ ἔχοντι τροχηλίαν· καὶ καρχήσιοι ἐπ' αὐτοῦ κάλοι οἱ τεταμένοι. καταβλακεύουσιν·
κατολιγωροῦσι. κατάβλημα· περίβλημα ἐξ ἐπιμελήσεως, ἕνεκα τοῦ σφύγγειν τὰ ὑποκείμενα.
καταγυιοῖ· εἰς ἔσχατον ἀχρηστίας ἢ ἀσθενείας ἄγει. κατακορέα· καλεῖ μὲν οὕτως καὶ τὰ
ἀκρατοχολῇ διαχωρήματα καὶ στήθεα κατακορέα, τὰ τοῦ τοιοῦτου χυμοῦ γεννητικὰ· τινὲς
μέντοι τὰ λάσια ἤκουσαν. ^[15]

- 19 109 ἀλλὰ καὶ κατακορεῖς ἄνθρώπους ὁμοίως ὀνομάζει· φάρμακον μέντοι κατακορὲς ἢ διὰ τὸν
κενούμενον ὑπ' αὐτοῦ χυμὸν ἢ διὰ τὴν ἰδίαν χροάν· ὀνομάζει δὲ καὶ δίψαν που κατακορῇ, τὴν
ἥτοι διὰ τὸν τοιοῦτον χυμὸν γεγонуῖαν σφοδρὰν ἢ εἰς ἄκρον ἐπιτεταμένην, ὥπερ οὖν καὶ
ἐκλύειν κατακορεῖν. κατακούρην· τοῦ ξυροῦ τὴν τομὴν, οὕτως ἄμεινον γράφειν ὁ
Διοσκουρίδης φησὶ, τὴν κατὰ κορυφὴν κουριδίην τομὴν καὶ τὸ κείρειν ἐντεῦθεν· καὶ παρὰ τῷ
Θεοφράστῳ ἡ κουριζομένη ἐλάτη, ἀντὶ τῆς τεμνομένης. κατακρούειν· κατασχιζειν.
καταλείφειν· καταχρίειν. καταμώσας· καθεὶς ἕνεκα τοῦ ζητῆσαι· γέγονε γὰρ ἡ λέξις παρὰ τὸ
ματεύειν, ὥπερ καὶ τὸ καταματούμενος. καταναϊσιμοῦται· καταναλίσκεται. κατάστημα· τὸ
οἶον καταστήριγμα καὶ ἀπόσκημμα, ἐν τῷ δευτέρῳ τῶν ἐπιδημιῶν· καὶ καταστήσαι τὸ
ἀποσκήψαι. καταφρονέοντα· τὸν ἀνετέως αἰσθανόμενον, ἐν τῷ μερίζονι προρρήτικῷ. ^[15]

- 19 110 κατάχλοα· ἄγαν χλωώδη. κατιλλόμεναι· συνδεδεμέναι. κατενόει· ἐσωφρόνει, ἡσθάνετο.
κατεπλήσσετο· ἀποπληκτώδης ἐγένετο. κατηβολῆσι· περιοδικαῖς ἀρχαῖς παροξυσμῶν.
κατήρητο· καθειστήκει, ἐσωφρόνει. κατ' ἡτρεῖον· τὰ κατὰ τὴν χειρουργίαν. κατοπτῆρι· τῷ
καλουμένῳ ἐδροδιαστολεῖ, ὥπερ γε καὶ διόπτρα, ὁ γυναικῶν διαστολεύς. κατωμοσαδέω·
ὑπακουστέον κώμης ὥπερ κατωσωσιλέω. καυλός· ἡ μὲν ῥίζα τῆς πόας σίλφιον ἰδίως
ὀνομάζεται, καυλὸς δὲ καὶ ὁ ὀπὸς, ὥπερ καὶ τῶν ἄλλων· γράφει γοῦν αὐτὸς ἐν τῷ περὶ διαίτης
ὀξέων ἢ σίλφιον ἢ ὁ ὀπὸς ἢ καυλός. καύσωμα· τὴν πύρωσιν, ἐν τῷ πρώτῳ περὶ νούσων τῷ

σμικροτέρῳ. καυτῆρα χάλκεον: καλαμίσκον τινὰ τετρημένον κατὰ τὸν πυθμένα, δι' οὗ καίειν ἐστὶ καυτηρίδιον διαφανὲς καθιέν. ^[15]

19 111 κάγχρυς ῥίζαν: τῆς λιβανώτιδος· ὅταν δὲ πληθυντικῶς εἴπῃ τὰς κάγχρυς τὰς πεφρυγμένας κριθὰς ἀκουστέον. κέδματα: τὰς ἐκ ῥεύματος χρονίους διαθέσεις, ἥτοι περὶ τὰ ἄρθρα σύμπαντα ἢ ἐξαιρέτως περὶ τὰ κατ' ἰσχίον· ἰδίᾳ δέ σοι τοῦτο ἐξηγησάμεθα, ὥσπερ καὶ ἄλλας τινὰς λέξεις. κεκωμῶσθαι: ἐν κώματι εἶναι. κερχναλέον: κέρχνου ποιητικόν· οὕτως δὲ ἢ τε τραχύτης ὀνομάζεται τῆς φάρυγγος καὶ ὁ ἐν τῷ πνεύμονι ψόφος· καὶ τὸ κέρχνον δὲ καὶ τὸ κέρχνεται καὶ οἱ κερχνασμοὶ τὸ ἀνάλογον δηλοῦσιν. κεφαλοειδοῦς: κεφαλὴν ἐχούσης. κιγκλισμός: βραχεῖα συνεχῆς κίνησις, ἀπὸ τοῦ κίγκλου τοῦ ζώου. κίθαρον: θώρακα. κίων: τὸ ἐκ τῶν θηριδίων ἄθροισμα τῶν τὸν σῖτον διαβιβρωσκόντων, ὧν ἕκαστον κίων ὀνομάζεται· ἐπὶ τελευτῆς τοῦ δευτέρου τῶν γυναικείων τοῦνομα. κλήϊθρον: ὁ περὶ τὴν κατάποσιν τόπος ὑπὸ τοῖς παρισθμίσις. ^[15]

19 112 κλιμακίου: τοῦ πλαγίου ἐν τοῖς κλίμαξι ξύλου· ἔνιοι δὲ κλιμακίου γράφουσι χωρὶς τοῦ ε' καὶ ἡ διὰ τοῦ κλιμακίου ἑτέρη τις τοιαύτη. κλισμὸν: κλίνην, ἐν τῷ δευτέρῳ τῶν γυναικείων. κνημαίου: τοῦ τῆς κνήμης. κνήματα: ξύσματα· καὶ κνήσαι τὸ ξύσαι. κνήστρον: ὅπερ καὶ κνέωρον. κνήστρω: τῷ τυροκνηστεῖ· ἔστι δὲ μαχαίριόν τι ᾧ ξύεται ὁ τυρός. κνιδώσεις: νύξεις τινὲς κνισμῶδεις, οἷαι καὶ ἀπὸ κνίδης γίνονται. κνιπότητα: κνησμόν· ἔνιοι δὲ τὴν ξηροφθαλμίαν ἤκουσαν. κνῦμα: ὠνοματοπεποίηται μιμήσει τοῦ ψόφου· ἀλλὰ καὶ ὁ ἥρέμα στενάζων, κνυζόμενος, ἀπὸ τοῦ αὐτοῦ καὶ ὁ ἐπὶ τῶν κυνῶν κνυζηθμός. κόγχην: κεραμίδα, οὐδὲν πλέον δηλοῖ τῆς κεραμίδος. ^[15]

19 113 κόγχον: τὴν κόγχην, τὴν χήμην. κόκκαλον: οἱ μὲν πλεῖστοι τὸν πυρῆνα τοῦ στροβίλου· Διοσκουρίδης δὲ τὸν κνίδιον κόκκον ὑποκοριστικῶς. κόκκωνα: κόκκον τὸν κοινῶς ὀνομαζόμενον, οὐ τὸν κνίδιον, ὃν καὶ αὐτὸν ἔστιν ὅτε κόκκον ἄνευ προσθήκης ὀνομάζει. κόλλικας: τοὺς τροχίσκους· καὶ τὸ ἐν Ἀχαρνέσιν, κολλικοφάγε βοιώτιε, ἐπὶ τῶν σμικρῶν ἀρτίσκων εἴρηται. κολοκύνθην ἀγρίην: τὴν κολοκυνθίδα. κοπρίων: μελικηρῶν· οἱ δὲ πλεῖστοι γράφουσι κηρίων, δηλοῖ δὲ τῶν ἀποπιεσμάτων τοῦ κηροῦ. κορήν: τὴν πόαν, ἣτις καὶ ὑπερικὸν ὀνομάζεται, ἔχει δὲ τὸν καρπὸν κορίῳ ὅμοιον. κορούς: τὰς ἀπὸ τῶν κλάδων παραφύσεις, τὰ νέα βλαστήματα. κορυφάδων: τῶν κορυφῶν τῆς πρὸς τῷ ὀμφαλῷ συναγωγῆς. κοτίδι: τῷ ἰνίῳ, τῇ παρεγκεφαλίδι. κότινον: ἀγρίαν ἐλαίαν. ^[15]

19 114 κοτυλίδα: τὴν κοτύλην τοῦ ἰσχίου, ἔν τε τοῖς προκειμένοις τῷ μοχλικῷ, κὰν τῷ δευτέρῳ περὶ νοούσων τῷ μείζονι. κοτυληδόνας δὲ τὰ στόματα τῶν εἰς τὰς μήτρας καθηκόντων ἀγγείων, ὡς κὰν τοῖς περὶ τῆς Ἱπποκράτους ἀνατομῆς ἀποδέδεικται. κοχώνην: τὴν σύζευξιν τὴν ἐν τοῖς ἰσchioῖς τὴν πρὸς τὴν ἔδραν, δι' ἣν καὶ πᾶς ὁ περὶ τὴν ἔδραν τόπος οὕτως ὀνομάζεται. κράδαι: συκῆς οἱ ἀκρέμονες. κραίνουσι: λήγουσι. κραμβίῳ: κράμβης ἀφεψήματι. κρέκειν: ὠνοματοπεποίηται τὸ μισητὸν ἡχεῖν ἐν τῷ δευτέρῳ περὶ νοούσων τῷ μείζονι. κρήγυον: τὸ ἀγαθόν. κρημνοί: τὰ χεῖλη τῶν ἐλκῶν, ὡς ἐν τῷ περὶ τόπον κατὰ ἄνθρωπον, καὶ τὰ περυγώματα τοῦ γυναικείου αἰδοίου. κρησέρα: ἡ τοῦ ἀλεύρου πτίσις ὀνομαζομένη· μάρσιππος δὲ τίς ἐστιν αὕτη λινοῦς. ^[15]

19 115 κρίμνα: τὰ ἀδρομερέστερα τῶν ἀλφίτων· ὅταν δ' εἴπῃ κρίμνα ἀλφίτου ἀδρὰ, τὰ μέγιστα τῶν ἀλφίτων δηλοῖ. κρότωνα: τὰ ἐν τῷ πνεύμονι χονδρώδη βρόγchia· ἐν τῷ πρώτῳ περὶ νοούσων. κρότωνος ῥίζα: τοῦτο οἱ Αἰγύπτιοι κίκιον ὀνομάζουσι. κυάμου καρπὸν: ὁ μὲν Διοσκουρίδης, ὕοσκυάμου φησὶ λέγειν αὐτόν· οὕτως ἐν τῷ πρώτῳ τῶν γυναικείων· ἔνιοι δὲ τοῦ Αἰγυπτίου ἀκούουσιν. κύαρ: τὸ τῆς βελόνης τρήμα. κύβιτον: τὸ ὀλέκρανον, ὅπερ καὶ ἀγκών. Διοσκουρίδης δὲ τὸν κόνδυλον τοῦ βραχίονος οὕτως ὠνομάσθαι φησί. κύκλοι προσώπου: τὰ μῆλα, ἐν τῷ

πρώτῳ περὶ νούσων τῷ μείζονι. κυγχνίδα: τὴν τε σμικρὰν κύλικα καὶ τὴν ἱατρικὴν πιθάκνην. κυρβασίην: πῖλον ὀξύν, ὄνπερ καὶ τιάραν. ^[15]

19 116 κυρήβια: ἄχυρα· δηλοῖ δὲ καὶ τὰ πίτυρα καὶ τὰ τῶν κριθῶν ἀποβράσματα. κυρήσιν: ἡμέραις, ταῖς τὰ τοιαῦτα κρίνειν πεπιστευμέναις. κύρσεον: πρωκτόν. κύστιγγα: κύστιν σμικράν. κώδεις: κώδεια. κωλεός: τὸ κῶλον ἐν τῷ τρώματι καὶ βέλτιον ἐξαιρέσιος. κῶμα: καταφορά. γέγραπται δὲ ὡς οἶσθα ἡμῖν περὶ τούτου βιβλίδιον. κωνίαν: οἶνον τὸν πισσίτην· ἐσβάλλεται σὺν τῷ φλοιῷ τῆς πεύκης ἡμικοτύλιον εἰς τὸ κεράμειον καὶ οἱ μὲν ἀπηθοῦσι μετὰ τὸ ζέσαι, οἱ δὲ καταλείπουσιν. κωφοί: οἱ ἄμαυροὶ καὶ ἀσθενεῖς· τὸ δὲ κατὰ τὴν τρίτην συζυγίαν ῥῆμα προσώπου τρίτου τὸ κωφοῖ ἄμαυροῖ καὶ ἀμβλύνει δηλοῖ. Λ. Λαβή: ἐπισημασία· μάλιστα δὲ ἡ ἐκ περιόδου. λαγνείη: δηλοῖ ποτε καὶ αὐτὸ τὸ σπέρμα, ὡς ἐν τῷ περὶ παίδων φύσεως οὕτως δὲ καὶ τὸ λάγνευμα. ^[16]

19 117 λαγώπυρος: ἡ λαγονάτη καλουμένη βοτάνη. λαμπτήρ: ὃν οἱ πολλοὶ φανὸν ὀνομάζουσιν, ἐν τῷ δευτέρῳ περὶ νούσων τῷ μείζονι· παρὰ μέντοι τοῖς ἄλλοις καὶ μάλιστα τοῖς Ἀττικοῖς, ἐν ᾧ ξύλα τε κατεκαίετο παρέξοντα φῶς· ἀλλὰ καὶ ὁ δάδος καὶ ὁ λύχνος ἐστὶν ὃ τε λαμπτήρ ὀνομάζεται. λαπαχθῆναι: κυρίως μὲν τὸ κενωθῆναι, διὰ τοῦτο δὲ καὶ τὸ μαλαχθῆναι. λαμπηρά: τὰ ἀφρώδη· λάμπει γὰρ ὁ ἀφρός. λάσιον: σινδόνην. λεβηρίδα: τὸ τοῦ ὄφρεως γῆρας· ἔνιοι δὲ κόγχην κενήν. λέγνα: τὰ ἄκρεα τοῦ στομίου τῆς ὑστέρας ἐκ μεταφορᾶς· οὕτως γὰρ τὰ περὶ τὰς ὡας καλεῖται τῶν ἱματίων· ὀνομάζει δὲ ἀλλαχόθεν τὰ ἄκρεα ταῦτα καὶ ἀμφίδεα. λέκιθον: φακῶν τὸ ἔνδον τοῦ λέπους. λεπάδες: αἱ ταῖς πέτραις προσεχόμεναι κόγχαι. ^[15]

19 118 λεπτά: οὕτως ἐνίοτε καλεῖ τὰ ἀραιά, ὡς ἐν τῷ περὶ τόπων τῶν κατ' ἄνθρωπον. λευκὴν ρίζαν: τὴν τοῦ δρακοντίου. λευκοῖου καρπόν: τὸ τοῦ ἰοῦ λευκοῦ σπέρμα φησὶν οὕτως εἰρῆσθαι ὁ Διοσκουρίδης. λεῶς: παντελῶς, ἅπαν. λιβανωτοῦ καρπόν: αὐτὸν ἴσως τὸν ὀνομαζόμενον οὕτως λιβανωτὸν, ἐπεὶ τό γε σπέρμα τοῦ φυτοῦ οὐ γινώσκουμεν εἰς χρῆσιν ἀγόμενον. λιβηρῶ: ὑγρῷ. λίβος: ἐπίσταγμά τι τῶν ὀμμάτων ἐγχυματιζόμενον, γέγονε δὲ ἀπὸ τοῦ λίβειν, ὃ κυρίως δοκεῖ τὸ στάζειν δηλοῦν. λιγνυῶδης: ἡ μελαίνουσα, καὶ γὰρ ἡ λιγνὺς μέλαινα. λίθον μέλανα: ὃν καὶ μυλίτην ὀνομάζουσι κόχλακα. λιμακῶδεις: οἱ ὑγροὶ καὶ βοτανῶδεις. λίπα: τὸ ἔλαιον· ἐν δευτέρῳ τῶν γυναικείων. λίριον: τὸ κρίνον· τὸ δ' ἔλαιον τὸ ἀπ' αὐτοῦ οἱ μὲν λίρινον μετὰ τοῦ ν γράφουσιν, οἱ δὲ χωρὶς τοῦ ν λίριον· καλεῖται δὲ οὐ μόνον κρίνινον, ἀλλὰ καὶ σουσίνον καὶ ἀνέθινον. ^[15]

19 119 λοῦν: οὐ μόνον τὸ λούειν, ἀλλὰ καὶ τὸ αἰονᾶν· οὕτως δὲ καὶ τὸ λοῦσθαι δύο σημαίνει παρ' αὐτῷ· καὶ τὰ ἄλλα τὰ ὅμοια. λυπρά: ψιλὰ καὶ ξηρὰ χωρία. λύσιας: διαστάσεις καθ' ἃς ἀπολέλυται ἀλλήλων τὰ ἄρθρα. λυῶδες: παρακοπτικόν. Μ. Μαγίδα: τό τε οἶον μάγμα καὶ φύραμα καὶ τὴν χειροπληθῆ μαγδαλιάν. μακρόπνους: ἥτοι μακρὸν ἀναπνέων ἢ διὰ μακροῦ. μαλακίοισιν: οὕτως καλεῖται ὅσα τῶν ἐνύδρων ἄκανθαν οὐκ ἔχει, καθάπερ ὁ πολύπους καὶ τευθὶς καὶ σηπία καὶ ἀκαλήφη· ταῦτα δὲ καὶ ἄναιμα καὶ ἄσπλαγχνά ἐστι. μαλθώδεα: μαλακτικά ἢ κηρώδη· μάλθη γὰρ ὁ κηρὸς καὶ μάλιστα ὁ μεμαλαγμένος. ^[15]

19 120 μαρίλη: ἦν οἱ πολλοὶ θερμοσποδιὰν ὀνομάζουσιν. μάσθλης: θερμῆς. μάσσειν: οὐ μόνον τὸ ἀναδεύειν ἢ φυρᾶν, ἀλλὰ καὶ τὸ ἐκθλίβειν, ὡς ἐν τῷ πρώτῳ περὶ νούσων τῷ μείζονι. μᾶσσον: πλεόν, ὡς ἐν τῷ μείζονι προῤῥητικῷ. μάτος: ἡ ζήτησις καὶ τὸ ζητεῖν, ματίσαι ἢ ματεῖσθαι. μαχαιρίδι ὀξυβελεῖ: τῷ φλεβοτόμῳ. μαχαιρίδι στηθοειδεῖ: τῷ σμιλίῳ ἱατρικῷ γαστρῶδει. μέλαινα: λέγεται τε καὶ ἡ νόσος οὕτως ἀπὸ μελαίνης χολῆς συνισταμένη. μέλαιναν ρίζαν: τὴν τοῦ ἀσπαλάθου τοῦ ἀρωματικοῦ καλουμένου. μελαῖνις: περισπωμένως ὁ Διοσκουρίδης ἀναγινώσκειν ἀξιοῖ, μελαῖνις αἰξ καὶ βοῦς μελαῖνις· καὶ δηλοῦσθαί φησι τὴν ἐκ Μελαινῶν·

πόλις δὲ αὕτη κατὰ τὸ Κρισαῖον πεδῖον προκειμένη τῷ Κριφίῳ νομὰς ἀγαθὰς ἔχουσα καὶ εὐγαλάκτους, ὥς φησιν ὁ Διοσκουρίδης. ^[15]

19 121 μελάνεον: τὸ ἐν τῷ προγνωστικῷ· τινὲς μὲν ὕφ' ἐν ἀναγινώσκουσιν, ἴν' ἢ τὸ μελανοῦν· ἔνιοι δὲ διαιροῦσι, χλωρὸν ἢ μέλαν ἐὼν ἀντὶ τοῦ ὄν. μέλανι φαρμάκῳ· τοῦτο πῶς σκευάζεται ἐν τῷ περὶ ἐλκῶν αὐτὸς ἐδίδαξεν. μέλαν τὸ κύπριον· τὴν κυπρίαν σποδὸν, ἢ πρὸς τοὺς ὀφθαλμοὺς χρώμεθα. μελεδαίνοντι· ἐπιμελουμένῳ, θεραπεύοντι· καὶ μελεδὼν ἢ ἐπιμέλεια, οὐχ ὡς παρ' Ὀμήρῳ ἢ λύπη. μελιιδέα: οὐ μόνον τὸν ἡδύν, ἀλλὰ καὶ τῷ μέλιτι μεμιγμένον, ὡς ἐν τῷ πρώτῳ περὶ νούσων τῷ μείζονι· ἐν δὲ τῷ αὐτῷ καὶ μελίχρουν ὀνομάζει καὶ τὸν τοιοῦτον οἶνον. μεμύρηκεν: συνείληκεν ἀπὸ τῶν μυριομένων ἐρίων. μεμιασμένον: μεμολυσμένον ὡς παρὰ τῷ ποιητῇ. μεμολυσμένους· ἔνιοι μὲν τοὺς κατεψυγμένους, ἔνιοι δὲ τοὺς ἐσκιρῶμένους καὶ λιθῶδεις ὠήθησαν. μεμωρωμένα: τὰ ἀναίσθητα. ^[15]

19 122 μεσόδμη: ἢ καθ' ἓνα οἶκον εἰς δύο μεμερισμένον διορίζουσα, τοῦ δοκοῦ εἴρξις, οἶον μεσοδομή τις οὔσα, τινὲς δὲ καὶ τὸ ὑπερκείμενον στέγος μεσόδμην καλοῦσι. μεσόβλημα: ὡς εἰ καὶ μεσέντη ἔλεγεν. μετακύρας: ἐν τῷ περὶ διαίτης ὀξέων, τὸ γαλακτώδες σύγκραμα. μηκώνιον: τὸν πεπλεδὸν καλούμενον, ὃν καὶ μηκωνίτην ὀνομάζει. μήλην διαστομωτρίδα: τὸν διαστολέα. μήλην ἐξωτίδα: τὴν μηλωτίδα. μήλην ἰσχυρήν: τὴν τραυματικὴν μήλην. μήλη πλατεῖη: τῇ σπαθομήλῃ. μήλης τῷ πλάτει: τῷ κυαθίσκῳ τῆς ὀφθαλμικῆς μήλης. μήλα: τὰ προβάτια. μηλίας: ἢ ἀπὸ Μήλης τῆς νήσου. μηλιάδος ὠμῆς: τῆς ἀπὸ Μήλου χαλκίτεως ἢ στυπτηρίας. μηλιάδα: ἐν τῷ πρώτῳ περὶ νούσων τῷ μικροτέρῳ τῇ μιλιάδι λέγει τῇ ἀπὸ Μήλου τῆς νήσου. ^[15]

19 123 μήτρη: κάλυμμα καὶ οἶον ἔλιγμά τι ἢ ἐπιδιδυμὶς ὀνομαζομένη· ἔστι δὲ κρισώδης τις ὄγκος κατὰ τὴν κορυφὴν ἐπικείμενος τῷ διδύμῳ. μηνίειν: μασᾶσθαι, ἐσθίειν. μύκη: μύσις. μυοχάνη: ἐπίθετον χασκούσης. εἰ δὲ μυριοχάνη γράφοιτο, ἢ ἐπὶ μυρίοις ἂν εἴη χαινουμένη. μύρραν: Αἰολεῦσι σμύρναν, δις τὸ ρ γράφεται. μυρτίδανον: οἱ πλεῖστοι μὲν τὸ πέπερι. Διοσκουρίδης δὲ ὁ Ἀναζαρβεὺς ἐν τῷ πρώτῳ περὶ ὕλης, ἐπίφυσιν ἀνώμαλον καὶ ὀχθῶδη, περὶ τὸ τῆς μυρσίνης πρέμνον. ὃ γε μὴν Ἰπποκράτης τὸν καρπὸν οὕτως ὀνομάζει ἐκ τοῦ φυτοῦ, ὅπερ αὐτὸς φησιν ὑπὸ ἐτέρων ὠνομάσθαι πέπερι. Μύτις: καλεῖται μὲν οὕτως καὶ τὸ ἐν τῷ σηπίας στόματι μέλαν, ἀλλὰ καὶ ἰχθύς τις ὑπὸ τοῦ Ἰπποκράτους δηλοῦται. μυττωτόν: ὑπότριμμα, Διοσκουρίδης εἰναί φησι σκορόδων ἢ κρομμύου. ^[15]

19 124 μώλυζα: σκόροδον ἀπλὴν τὴν κεφαλὴν ἔχον καὶ μὴ διαλυομένην εἰς ἄγλιθας· τινὲς δὲ τὸ μῶλυ. μωλυόμενα: κατὰ βραχὺ ἀπομαραινόμενα. Ν. Ναυσιώσεις: αἱ παρεκχύσεις τοῦ αἵματος, ἃς δὴ καὶ ἐκχυμώσεις ὀνομάζει. μετενήνεγκται δὲ ἀπὸ τῶν ἐπὶ ταῖς ναυτίαις ἐμούντων αἶμα τοῦνομα. νεῖον: τὸ νέον. νεόμενον: τὸ νηχόμενον, παραγινόμενον ἀπὸ τοῦ νεῖσθαι· ἐν πρώτῳ τῶν γυναικείων ἄμφω, τὸ μὲν ἐπὶ τοῦ χορίου, τὸ δὲ ἐπὶ τοῦ ἐμβρύου. νηπέλει: ἀδυνατεῖ. νυκτάλωπες: οἱ τῆς νυκτὸς ἀλαοί. Ξ. ^[15]

19 125 Ξηρῇ σηπεδονώδει: ἥτοι τῇ γαγγραίνῃ, ἢ τινι ταύτης γενικωτέρῳ. ξύμη: ὃ καλεῖται κνησμός. Ο. Ὅα: τὰ πρὸς τῶν πολλῶν οὐα καλούμενα. οἰναρίῳ: ἀμπέλῳ. οἰναρίδων: ἀμπέλου κλημάτων. οἴσπη αἰγός: ὁ παρὰ ταῖς θριξὶ τῆς αἰγὸς ἐγγινόμενος ἐν τῇ ἔδρᾳ ρύπος καὶ μάλιστα ταῖς κατὰ τὴν ἔδραν συνιστάμενος ρύπος. οἰσοφάγος: ὁ τῆς γαστρὸς στόμαχος, οἶον εἰσοφάγος τις ὢν. οἰσυπίδας: προβάτου ρύπον, ἡγουν ἔριον ρυπαρόν. οἰσυπίδες: προβάτου ρύποι συνεστραμμένοι, δηλοῖ δὲ καὶ ἐρίου ρυπαροῦ μαλίων. ὄκρις: ἐξοχὴ προμήκης. ὀλερόν: δυσῶδες ἢ μέλαν, ἀπὸ τοῦ τῶν σηπιῶν ὄλου. ^[15]

19 126 ὀλισθράζοντα: ὀλισθαίνοντα. ὀλοκωνίτης: βοτάνη τις ἀγρία λαχανώδης. ὄλον: τὸ μέλαν τῆς σηπίας. ὀλώδεα: θολερὰ ἢ μέλανα. ὀλοφλυκτίδες: φλύκταιναι. ὀνεύεσθαι: ἡγουν δι' ὄνων

ἐπιστροφῆς τείνειν. ὄνοι δὲ καὶ ὄνισκοι οἱ ἄζονες. γράφεται δὲ κατονεύεσθαι. ὅπλα: κάλοι ἀπὸ στύπου ἢ λίνου ἢ καννάβεως. ὁπός: τοῦ σιλφίου κατ' ἐξοχὴν, ὥσπερ καὶ καυλός. καλεῖ δὲ σίλφιον τὴν ῥίζαν μόνην. ὁποῦ καρπὸν: σιλφίου σπέρμα, ὅπερ καὶ φύλλον ἐνικῶς καὶ μαγύδαρις ὑπὸ τινων καλεῖται. ὀργάσασθαι: ἀναμίζειν, συγκεράσαι. ὀρθοπρίονι: τῇ χοινικίδι. ὀροκωνίτιδος: ἑτέρα γραφή τῆς ὀλοκωνίτιδος, περὶ ἧς ἔμπροσθεν εἴρηται. φησὶ δὲ Διοσκουρίδης τὴν ἐν ὄρει γενομένην ὀροκωνίτιδα ὀνομάζεσθαι. ὀρῶδων: τῶν ἄχρι τοῦ ὄρρου ἐκτεινομένων. ^[15]

19 127 ὄρρος δὲ τοῦ ἱεροῦ ὁστέου τὸ πέρας, ὅπερ καὶ ὀρροπύγιον καλεῖται. ὄρχα: ὄσχεος. ὄσχίω: τῇ περὶ τὸ στόμα τῆς μήτρας ἐλικοειδεῖ ἐπαναστάσει· ὄσχος γὰρ καὶ μόσχος τὰ κλήματα καὶ αἱ ἔλικες· τὸ δὲ αὐτὸ καὶ ἀμφίδεον ὀνομάζει καὶ λέγνα. ὀτίδος: τοῦ ὀρνέου, ὃ Ἀριστοτέλης ὠτίδα διὰ τοῦ ω καλεῖ, Ξενοφῶν δὲ ἐν τῷ πρώτῳ Κύρου ἀναβάσεως ὠτίδα διὰ τοῦ ο γράφει. Π. Παλίνοπτα: τὰ ἀπὸ τοῦ ἡλίου ἀπεστραμμένα. παλῦναι: ἐπιπάσαι. παράλαμψις: ἢ ἐν τῷ μέλανι τῶν ὀφθαλμῶν ἐπιλάμπουσα οὐλὴ διὰ τὸ ἡσυχῇ παχυτέραν εἶναι τῆς αἰγίδος. παράλιον: εἶδος τιθυμάλου, καλεῖται δὲ καὶ τι κράμβιον παράλιον. παραστάτας: τὰς ἐπιδιδυμίδας, ἐν τῷ περὶ φλεβῶν ὃ πρόκειται τῷ μοχλικῷ. ^[15]

19 128 παραφᾶσαι: παράψασθαι μετὰ καθέσεως, ὥσπερ τὸ ἐσαφᾶσαι, εἰσβάλλοντα τὴν χεῖρα ἄψασθαι· ἐντεῦθεν δὲ καὶ τοὺς κρυπτοὺς τόπους τοὺς κατὰ τὸ γυναικεῖον αἰδοῖον παραφάσιος ὀνομάζουσι. παφάσσειν: παραφρονεῖν, ὡς καὶ ἀλλοφάσσειν, ψιλῶς δ' ἀναγνωστέον, οὐχ ὥσπερ τὸ πρὸ αὐτοῦ παραφᾶσαι, ἔγκειται γὰρ ἐν ἐκείνῳ τὸ τῆς ἀφῆς ὄνομα. παρθένιον: τὸ σμικρόφυλλον, καλεῖται δὲ παρθένιον καὶ ἡ ἀνθεμὶς καὶ ἡ ἐλξίνη καὶ ἡ λινόζωστις καὶ τὸ ἀμάρακον, ἀλλὰ καὶ Διοσκουρίδης μὴ ποτέ φησιν ἀκουστέον ἐστὶν ἥτοι τῆς ἐλξίνης ἢ τῆς λινόζώστεως τὸ εἶδος τὸ σμικρόφυλλον. πασπαλέτης: ὁ κεγχραλέτης, πάσπαλος γὰρ ὁ κέγχρος. πασσαλίσκω: τῷ σμικρῷ πασσάλῳ ὑποκοριστικῶς. παφλάζουσιν: ὠνοματοπεποίηκε τοὺς πταίνοντας καὶ ἐπαναλαμβάνοντας ἐν τῷ διαλέγεσθαι δηλῶσαι βουλόμενος. πέζαι: οἱ πόδες, ἐν τῷ δευτέρῳ τῶν γυναικείων οὕτως γέγραπται, καὶ οἱ πόδες οἰδίσκονται αἱ πέσαι μάλιστα. ^[15]

19 129 Ζηνόδοτος μὲν οὖν ἐν ταῖς ἐθνικαῖς λέξεσι πέζαν φησὶ τὸν πόδα καλεῖν Ἀρκάδας καὶ Δωριεῖς. ὃ δὲ Ἴπποκράτης ἔοικεν ἢ τὸ πεδίον καλούμενον τοῦ ποδὸς οὕτως ὠνομακέναι ἢ τὰ σφυρά. πέλλα: πελία, ὑπόκιρρα. τὰ δὲ αὐτὰ καὶ πελιρὰ ὀνομάζει. Ζηνόδοτος δὲ ἐν ταῖς ἐθνικαῖς λέξεσι Σικυωνίους φησὶ τὸ κιρρόν, πέλλον ὀνομάζειν. πεμφιγώδεις: ἥτοι νοτίδος μεστοὶ καὶ ὑγρότητος ἢ καὶ πνευματώδεις. πέπλιον: ὅπερ καὶ πέπλις καὶ ἀνδράχνη ἀγρία. πέπλος: τὸ αὐτὸ καὶ χαμαισύκη καὶ μήκων ἀφρώδης καὶ μηκώνιον. περητηρίω: τρυπάνῳ τῷ εὐθεῖ καὶ ὀξεῖ· ἔστι γὰρ καὶ ἕτερον ἢ χοινικίς. περιστέλλετο: τοῖς περιβολαίοις ἑαυτὸν ἔσκεπεν. περικεκαλμένοι: περικεκαμμένοι, γρυποὶ καὶ ἐπικαμπεῖς. περινήματα: περικλύσματα. ^[15]

19 130 περινήματος: περικλύσματος. περινεῖ: περικλύζει, περινήχεται. περινῶ: περινέω. ἔστι δὲ ὁ τόπος ὁ μεταξὺ τοῦ ὀσχεύου καὶ τῆς ἔδρας, ἔνθα τῆς κύστεως ὁ τράχηλος. περιζύσας: ἐν κύκλῳ περιαμύξας. περιποδίην: τὴν ἐν κύκλῳ ὑπὸ πόδας οὔσαν καὶ κάτω. περιρῥηδές: περικεκλασμένον ἐφ' ἐκάτερα. περηναί: μελαίνουσai, πελιδνοῦσαι. περόνην: ποτὲ μὲν ὀστοῦν ὅλον κώλου, ποτὲ δὲ ἐπίφυσιν ὀστοῦ, ποτὲ δὲ ἐπιφύσεως ἐπανάστασιν. περσύας: ὁ περισυνὸς οἶνος, οἶον περσύας τις ὦν, ὡς καὶ αὐτίτην ὀνομάζει, τὸν αὐτοετίτην. πήρινα: τὸν περίναιον, ἐν δὲ τῷ περὶ αἰμορροΐδων καὶ συρίγγων καὶ τὴν ἔδραν λέγειν δοκεῖ. πῖεστρω: τῷ ἐμβρυοθλάστῃ καλουμένῳ. πικέριον: βούτυρον. ^[15]

19 131 πιτυῖδι: πιτυῖνῃ ῥητίνῃ. πιτύλοις: εἰρεσίαις ἢ κώπαις. πλαταμών: ἔφαλος πέτρα λεία, ταπεινὴ, περὶ ἣν πλατύνεται τὰ κύματα. πλεκτανέων: πλεγμάτων, ἀπαρτημάτων περιπλεκτικῶν. πλεννεραί: μυζώδεις. καὶ πλέννα ἢ μύξα. πλευμοῖ: πλευμώδης γίνεται ἢ φθίνει. πλεῦμος: φθόη

ἢ τὸ πλευμῶδες πάθος, πλήμην: τροχοῦ χοινικίδα. πλήστιγγας: νάρθηκας, παρὰ τὸ πλήσειν. πνευματώδεις: ὃ τε ἐμπεφυσμένος καὶ ὁ δύσπνους, λέγει γὰρ πολλάκις καὶ αὐτὴν τὴν δύσπνοϊαν, πνεῦμα. ποίη: τὰ πρωτογάλακτα τὰ ἐξ αὐτῶν πηγνύμενα. ποίην: τὴν ἔχουσαν τὸ φύλλον ὅμοιον οἰκάρῳ τὴν φύσιν, ὡς τὸ τῆς κισσαμπέλου καλουμένης εἶδος. πολυγράῳ: πολυφάγῳ, καὶ γόνος αἰρηῶν ἔγρασε κηδεμόνα. ^[15]

19 132 Καλλιμάχος ἀντὶ τοῦ κατέφαγε. πολύκαρπον: τὸ κραταιόγονον ὀνομαζόμενον. πομποί: ἐπαναστάσεις τοῦ δέρματος ὀχθώδεις τε ἅμα καὶ πλαδαραὶ καὶ ἐνερευθεῖς. πόσω: ὀλίγῳ. ποταίνια: τὰ πρόσφατα οἱ Δωριεῖς φασι. ποτί: ποτέ. πρὸς: πρὸς δέ. πράμνιος: οἶνός τις οὕτως ὀνομάζεται μέλας καὶ αὐστηρός. πρηνές: τὸ πρὸς τὴν γῆν νενευκός. πρῆσμα: ἐμφύσημα, καὶ πρῆσιος τῆς ἐμφυσήσεως, καὶ πρηστικώτατον, τὸ ἐμφυσητικώτατον. προαυξέας: νόσους τινὰς οὕτως ὀνομάζει τὰς τοῖς προβεβηκόσι κατὰ τὴν ἡλικίαν γινομένας, ὅτι καὶ αὐτοὺς οὕτως ἐνίοτε καλεῖ τοὺς προβεβηκότας. πρόκα: ἐξαίφνης. προκώνια: τὰ ἐκ τῶν νέων κριθῶν ἄλφита, τινὲς δὲ τὰ ἐκ τῶν ἀφρύκτων μόνα. ^[15]

19 133 προκίδι μαχαιριδίῳ: τῷ φλεβοτόμῳ. προμυλλαίνει: προεπεπτώκει, προέχει εἰς τοῦμπροσθεν. προμυλλήνας: προτείνας ἔξω τὰ χεῖλη. προσέχει ἡ νοῦσος: ἀντὶ τοῦ παραμένει, ἐν τῷ δευτέρῳ περὶ νοῦσων τῷ μείζονι. προτρέπεσθαι: μεταβάλλειν. προσωδέστερον: δυσωδέστερον ἄνευ τοῦ ι. τὸ δὲ μετὰ τοῦ ι προσωδεστέρου παρὰ τὸ οἶδημα γεγονὸς τὸ ὀγκωδέστερον δηλοῖ, ὡς ἐν δευτέρῳ περὶ νοῦσων τῷ μείζονι. προτιθέμενοι: προτείνοντες. πρόφυσιν: βλάστημα. πυθμενόθεν: οὐδὲ ὅλως. γέγονε δὲ τοῦνομα παρὰ τὸν πυθμένα τῶν ἀγγείων, ὡσεὶ καὶ ὀλοκλήρως ἔλεγεν ἢ τελέως ἢ παντάπασιν ἢ ἐξ ἀρχῆς ἢ παντελῶς. πυρία: τοὺς διαπύρους κόχλακας ἢ θρόμματα διακαῇ ἀπὸ σκωρίας σιδήρου. πυρήνας: τοὺς χόνδρους. ^[15]

19 134 εἴρηται δὲ ἐπὶ λιβανωτοῦ. πυρὸς ἀγρίου: δηλονότι τοῦ ἐρυσιπέλατος. Ρ. Ῥαγεῖσα: δηλοῖ ποτε καὶ τὸ ἀθρόως ὀρμήσασα, ὡς ἐν τῷ δευτέρῳ περὶ νοῦσων τῷ μείζονι, ἀλλὰ καὶ ἡ αἰμορροαγία αὕτη παρὰ τοῦτο σύγκειται. ραιβοειδέα: καμπύλον. ῥᾶον: ἐτοιμότερον καὶ εὐχερέστερον. ἔνιοι μέντοι τὸ εὐφορώτερον ἤκουσαν. ραφίῳ: τῷ κεντηρίῳ, ᾧ διακεντοῦντες οἱ τεχνῖται τῶν τοιούτων ἐπιτηδεῖους ὅπας τῇ τοῦ λίνου διέρρει παρασκευάζουσι. ῥέγξιν καὶ ῥέγκος: ὠνοματοπεποιήται παρὰ τὸν γινόμενον ψόφον, ὥσπερ καὶ τὸ ῥέγκειν. ῥέμβει: πλανᾶται. ῥέμβην: πλάνην. καὶ τινα ἄλλα παρὰ τὸ ῥέμβεσθαι. ῥηγῆσι: σχίσμασι, ῥήγμασι. ῥημέσιν: ἄρνασι. ^[15]

19 135 ῥίνεσιν: ἀρνείοις. ῥήνικας: ἀρνακίδας. ῥηνός: ἀρνός. ῥηχίησι: οἶον πλημμυρῆσι. καὶ γὰρ καὶ ἡ ῥηχίη οἶον πλημμύρα τίς ἐστιν. ῥίζα: οὕτως καλεῖται βοτάνιον τι ἄκαυλον καὶ ἀνανθὲς καὶ ἄκαρπον ἔχον τρία φύλλα κατὰ πάντα προμήκη, κατὰ τῆς γῆς κείμενα, δυοῖν δακτύλοιν τὸ μέγεθος, ἐοικότα τοῖς τῆς ἀγχούσης, ῥίζαν δὲ λεπτήν ἀσθενῶς καθαίρουσαν. ῥίζαν λευκὴν: τὴν τοῦ δρακοντίου. ῥικνόν: ῥυσόν. ῥοικά: καμπύλα. ῥόμματος: ῥοφήματος ἢ ῥοφήσεως. ῥόα: τὰ ἐκ τῆς συκαμίνου μόρα τὰ ἄωρα ξηρανθέντα καὶ κοπέντα τοῖς ὄψοις ἐπιπάττεται, καθάπερ καὶ ὁ κυρίως ὀνομαζόμενος ῥοῦς, ὡς καὶ ὁ Διοσκουρίδης ἐν τῷ πρώτῳ περὶ ὕλης λέγει. ῥοπτῶν: ῥοφημάτων ἢ πάντων τῶν ὅπως οὖν ῥοφουμένων. ^[15]

19 136 ῥύματα: παρὰ τὸ ῥύεσθαι, τὰ βοηθήματα. ῥωγματίης: ὁ ἐρρώγος τι τῶν ἐντὸς ἔχων, ὃν δὴ καὶ ῥηγματίαν ὀνομάζει. Σ. Σαράπους: ἡ διασεσηρότας καὶ διεστῶτας ἔχουσα τοὺς δακτύλους τῶν ποδῶν. σαρκάζειν: κυρίως μὲν τὸ διὰ τῆς τῶν χειλῶν δῆξεως χλευάζειν. ὁ δὲ Ἰπποκράτης καὶ τὸ ἄκροις τοῖς χεῖλεσι συναγομένοις ἀποτίλλειν τι. σατυρισμοί: οἱ περὶ τὰ ὦτα προμήκεις ὄγκοι τῶν ἀδένων. ἔνιοι δὲ τὰς τῶν αἰδοίων ἐντάσεις ἤκουσαν. σαυρίδιον: ἡ καρδαμὶς βοτάνη ἀπὸ τῆς κατὰ τὸ σχῆμα ὁμοιότητος. ἡ αὕτη καὶ κάρδαμον ὀνομάζεται. σελάχεσιν: οὕτως καλεῖται

ὅσα ἰχθύων λεπίδας οὐκ ἔχει καὶ ζωοτοκεῖ. σεσηρός· τὸ ἐκτετραμμένον καὶ διεστηκὸς ἐπὶ πλεῖστον τοῖς χεῖλεσιν, ὅπερ καὶ ἐκπεπληγμένον ὀνομάζεται. ^[15]

19 137 σήριγγώδη· χαῦνα, ἀραιὰ, πολλοῖς τρήμασι διηρημένα. ταῦτα τὰ τρήματα σήριγγές τε καὶ σήραγγες ὀνομάζονται καὶ τὸ τοιοῦτον σῶμα σήριγγῶδές τε καὶ σήραγγῶδες. σισαμίς· τῆς σισαμίδος ὀνομαζομένης. σιτανίω· τῷ ἐκ τοῦ ἐνεστηκότος ἔτους πυρῶ, τουτέστι τῷ κατὰ τὸ ἔαρ ἐσπαρμένῳ. σιτανῶδει· ἥτοι ἐκ τῶν σιτανίων πυρῶν ἢ διασεσησμένων καὶ λεπτῶν ἀλεύρων, τουτέστι καθαρῶν. σιάλου δαιδὸς καὶ σιάλου αἰγός· τοῦ λιπαροῦ. σιαλῶδεα· λιπαρὰ, πίονα. σιδιοειδεῖς· ὠχρὰς, ὡς σίδιον. σικύην ἄτμητον· κολοκυνθίδα ἀδιαίρετον. σικυώνην· τέτταρα σημαίνει παρ' αὐτῷ, τὴν κολοκυνθίδα, τὴν ἀπιοειδῆ κολοκύνθην, τὴν ἱατρικὴν σικύαν, τὴν ἀπύθμενον καὶ κωνοειδῆ σικύαν. σικυώνης σπόγγον· κολοκυνθίδος τὸ ἔνδον. ^[15]

19 138 σιπύιδα· πυξίδα, δηλοῖ δὲ ἄλλως τοῦνομα καὶ κεραμεοῦν τι σκεῦος εἰς ὃ ἄλφιτον ἐμβάλλεται. σινόμωρα· τὰ κακοήθη. σираίω· τῷ γλυκεῖ ἐψήματι. σικανός· πονήρευμα ἐνεδρευτικόν, αἴτιον κεκρυμμένον. σκαφίδα· Ἀττικοὶ μὲν τὴν ποιμενικὴν σκάφην, καθὼς που λέγουσι, γαυλοῖ τε σκαφίδες τε τετυγμένα τοῖσιν ἄμελγεν. Ἰπποκράτης δὲ τὴν θαλασσίαν κόγχην τὴν παραμηκεστέραν, ἣν πολλοὶ μύακα προσαγορεύουσι. σκεθρῇ· ἀκριβεῖ. σκολιφρός· ξηρός, προσεσταλμένος. σκεπαρνηδόν· ἐκκεκλασμένως καὶ γὰρ ὁ σκέπαρνος αὐτὸς ἐπίδεσμος, ἀπὸ τῶν τεκτονικῶν ὠνομάσθαι σκεπάρνων δοκεῖ. σκῆμψις· ἀπόσκημψις ἐν τῷ ἔκτω τῶν ἐπιδημιῶν. σκιαυγεῖ· ἀμβλυώττει. σκιμπέσθω· κατακλειέσθω. σκίμφθη· δύο δηλοῖ παρ' αὐτῷ, τό τε διαιρέθη καὶ τὸ ἐμπελάσθη. ^[15]

19 139 σκληλήματι· σκελετεία, συμπτώσει. σκληρά· κατεσκληκότα καὶ ἀπ' αὐτοῦ πάντα, κατὰ τὸν αὐτὸν λόγον. σκληρύνει· σκελετεύει. καὶ σκληρύνεται, σκελετεύεται. σκορδινᾶσθαι· διατείνεσθαι καὶ μάλιστα μετὰ χάσσης. σκύρος· πῶρος, καὶ σκυρωθῶσι, πωρωθῶσι. σκύμψαι· τύψαι, κατασχάσαι, διελεῖν. σκύτα· τὰ κατὰ τὴν σκυταλίδα τοῦ αὐχένος. σηκτίδα γῆν· τὴν κιμωλίαν. σμωδίκου· μωλωπικοῦ, τοῦ πρὸς τὰς σμώδικας, ὅπερ ἐστὶ μώλωπας, ἀρμόζοντος. σπαδών· σπᾶσμα, θηλυκὸν τοῦνομα. σπαργᾶ· ὄργα. σπατίλη· τὸ ὑγρὸν διαχώρημα. σπέρμα· δηλοῖ καὶ τὸν καρπὸν. σπερχνή· ἐπεীগούσα, συνεχής. σπόγγοι· οἱ κατὰ τὴν φάρυγγα ἀδένες, ὡς ἐν τῷ τετάρτῳ τῶν ἐπιδημιῶν. ^[15]

19 140 σποδίτη ἄρτω· τῷ ἐγκρυφίᾳ καλουμένῳ. σποράδες· διάφοροι, οὐχ ὁμογενεῖς, ἄλλαι ἄλλαι συμβαίνουσαι. σταδιεύς· Διοσκουρίδης φησὶ, σταδίοις ἀναμετρῶν τὸν περίπατον. σταλαγμοῦ· καταστάξως ἀπὸ τῆς κεφαλῆς. στέαρ ἡδυντόν· τὸ ἐν ἀρώμασί τισι καὶ ὕδατι ἐψηθέν. στεῖλαι· ἐπικαλύψαι, ἐπιχρῖσαι. στενυγρῶσαι· στενωῶσαι. τινὲς δὲ τῷ συναγαγεῖν τῶν ὑγρῶν τὰς διεξόδους καὶ ξηρᾶναι. στηθοειδεῖ· μαχαίρῳ σμιλίῳ. στητῶδες· στεατῶδες. στίον· ψηφίς, λίθος. στίαι γὰρ αἱ παρὰ τῇ θαλάσῃ ψηφίδες, καὶ στιῶδες ἐντεῦθεν τὸ σκληρόν. στίφραι· ξηραὶ, προσεσταλμέναι. στοίβης καρπὸν· τὸ Ἰππόφωως σπέρμα. ^[15]

19 141 στολιδωδέστερον· ῥυσσότερον. στομάργου· ἐν τῷ δευτέρῳ τῶν ἐπιδημιῶν ὁ Διοσκουρίδης οὕτως γράφει καὶ δηλοῦσθαί φησι τοῦ λαλοῦντος μανικῶς. οἱ δὲ ἄλλοι στυμάργου γράφουσι καὶ ὄνομα κύριον ἀκούουσι. στόμβον· βαρύηχον, βαρύφθογον. στρεβλοῖ· οὓς καὶ στραβούς ὀνομάζουσι. στρέφει· στρόφον παρέχει. στρέφεται· τὸ οἶον ἐνοικεῖ, ἐν τῷ περὶ ἀέρων καὶ τόπων καὶ ὑδάτων. στρογγύλον μήλην· τὴν σπαθομήλην. στρογγύλου· τοῦ Μυρτιδάνου, αὐτὸς γὰρ οὕτως γράφει καὶ τὸ Ἰνδικὸν ὃ καλοῦσι Πέρσαι πέπερι. ἐν τούτῳ δὲ ἐστὶ τι στρογγύλον, ὃ καλοῦσι μυρτιδανόν. στρυβλὴν· στρεπτόν τι ἐν τῷ περὶ αἱμορροΐδων καὶ συρίγγων. στρυμάργου· οἶδε καὶ ταύτην τὴν γραφὴν ὁ Διοσκουρίδης, οὐ μόνον τὴν στομάργου, ἀλλὰ καὶ τοῦτο οὐχ ὡς κύριον ὄνομα ἐξηγεῖται, ἀλλὰ τὸν μανικῶς ἐπτοημένον, περὶ τὰ ἀφροδίσια δηλοῦσθαί φησιν. ^[15]

- 19 142 εἰρῆσθαι γὰρ παρὰ τῷ Ἱπποκράτει καὶ ἄλλα πολλὰ κατὰ τὸν αὐτὸν τρόπον ἐπίθετα, καθάπερ μυοχάνη, σαράπους, γρυπαλώπηξ. ἀλλὰ καὶ παρ' Ἑρασιστράτῳ φησὶν ὁ ῥινοκολοῦρος. συπητήρη χαλκίτις· ἦν ἀπλῶς οὕτως ὀνομάζομεν χαλκίτιν. συγκομιστοὶ ἄρτοι· ῥυπαροὶ, διὰ τὸ πάντα ἅμα τὰ ἄλευρα συγκομίζεσθαι καὶ μὴ διακρίνεσθαι. σύκα· ἐπαναστάσεις σαρκώδεις ἐν τοῖς τῶν βλεφάρων τόποις γινόμεναι. συκίον· τὸ τῶν ἰσχάδων ἀφέψημα. συκῆς· ἐν πρώτῳ τῶν γυναικείων καὶ πυρίαν συκῆς ἀπὸ ρίζης. ἐν ἴσῳ τῷ σικύας, τουτέστι συκαμίνου, ὅπερ ἐτέρωθι ὥσπερ ἐξηγούμενός φησι μορέου ρίζης. συλλοχίας· ἀθροίσματα. ^[15]
- 19 143 ἡ μεταφορὰ ἀπὸ τῶν εἰς τοὺς λόχους συνειλεγμένων. σύναγμα· ἥτοι ἐπίπαγός τις ἢ ἐναιώρημα ἢ ὑπόστασις ἢ πῶρος καὶ ἄμεινον, ἐν τῷ ἔκτῳ τῶν ἐπιδημιῶν λέγει. συναρθμοῦται· συναρμόζεται. σύνδεσις· δηλοῦται ποτε καὶ ἡ οἶον πυκνότης καὶ σφίγις. συνδεαίνεται· συνδιπλοῦται. συνεκχυμοῦν· συμμιγνύειν καὶ κατακεραννύναι τοῖς ὑγιεινοῖς χυμοῖς. συνέρξει· τῇ οἶον συγκλήσει. συνηρεφές· ἐπικεκαλυμμένον, συνεσκιασμένον. συνηρεωμένα· συνηρμοσμένα, ὡς κὰν τῷ μοχλικῷ. συνηνωμένα· τὰ συνόντα. συρμαία· ἡ μετρίως γινομένη τῶν περὶ τὴν γαστέρα κάθαρσις. σύσταθμον· ἰσόσταθμον. συστροφάς· φύματα, σκληρίας. σφαδάζει· δυσφορεῖ. σφάκελος· φθορὰ πᾶσα, καθ' ὃν ἂν γίγνηται τρόπον· οἶσθα δὲ ὅτι καὶ περὶ τούτου διὰ πλειόνων ἡμῖν ἀποδεδείκται. ^[15]
- 19 144 σφάκερος· ἐν τοῖς προσκειμένοις τοῖς περὶ τῶν ἐν τῇ κεφαλῇ τρωμάτων. κεφαλαλγία δὲ καὶ σφάκερος ἦν ἡ, κρόμμυα πολέμιον. ἐν δὲ τοῖς πλείστοις ἄντικρυς σφάλερος γράφεται. σφενδόνην· ἐν μὲν τῷ περὶ ἄρθρων, τὸ ἀπὸ τῆς τοῦς λίθους βαλλούσης σφενδόνης ὠνομασμένον, εἰς ἀνάληψιν κώλου χρήσιμον· ἐν δὲ τῷ περὶ ἀφόρων τὸν καλούμενον φύλακα· δηλοῖ δὲ καὶ τὸ γυναικεῖον περίσφυρον, ὅσα τε τούτῳ παραπλήσια. σφυράδες· τὰ τῶν αἰγῶν καὶ προβάτων ἀποπατήματα. σχάσαι· τρία σημαίνει, ἀμύξαι, ἐκκρίναι, χαλάσαι. σχεδιάδα· τὴν ἄγχουσιν. λέγεται γὰρ καὶ οὕτως. σχέσει· τῇ συνοχῇ ἐν παρέξει καὶ σχέσει καὶ ἐπιδέσει καὶ πιέξει. ὅταν δὲ εἴπη, διαφέρει μέντοι τι καὶ σχέσει σώματος, τὴν οἶον ἔξιν δηλοῖ. σχινδυλήσει· σχήματι καλάμου. ^[15]
- 19 145 οὕτως δὲ δοκεῖ καὶ ὁ σκινδαλμός εἰρῆσθαι παρὰ τὸ ἐσχίσθαι. σχῖνον· οὐ μόνον τὸ θαμνῶδες φυτὸν, ἀλλὰ καὶ εἶδος τι σκίλλης, εἰ μὴ ἄρα καὶ πάσης σκίλλης τὸν βολβόν. σχοῖνον· ἡδύοσμον, τὴν ἀρωματικὴν σχοῖνον. Τ. Τάμισον· πιτύαν. τέγγειν· διαβρέχειν. τελεῖν· ἀναλίσκειν, ὡς ἐν τῷ περὶ παθῶν λέγει. τέλσον· τέλος καὶ ἔσχατον. τέρμινθοι· οἱ τῷ τοῦ τερμίνθου καρπῷ παραπλήσιοι, κατὰ τὸ δέρμα συνιστάμενοι παρὰ φύσιν ὄγκοι. τέρθρον· κυρίως μὲν οὕτως ὀνομάζεται τὸ ἄκρον τῆς κεραίας καὶ τέρθριοι οἱ κάλοι, ἐντεῦθεν ἐπὶ τὰ ἄκρα τοῦ ἰστίου παρήκοντες. ὁ δ' Ἱπποκράτης ἐν τῷ δευτέρῳ τῶν γυναικείων, ἐπὶ ἐνθάδε, φησὶ, τὸ τέρθρον ἢ τοῦ πάθεος. ἐν ἴσῳ τῷ, τὸ ἄκρον καὶ ἀνώτατον καὶ ἐπιμελείας μάλιστα δεόμενον. ^[15]
- 19 146 τετάρσωνται· πεπλάτυνται, ταρσὸς γὰρ πᾶν τὸ πεπλατυσμένον. τετράγωνα βέλη· τὰ τέσσαρας ἔχοντα γλῶχῖνας. τετραγώνῳ· τινὲς μὲν ταῖς εὕρισκομέναις κατὰ τὸ στίμμι πλαξὶ, τινὲς δὲ αὐτὸ τὸ στίμμι. τετρεμαίνει· τρέμει. τέτρομος· τρόμος ριγώδης. τέως· τὸ ἕως καὶ τὸ τηνικαῦτα καὶ τὸ πρότερον. τηλέφριον· εἶδος βοτάνης, ὅπερ καὶ ἀείζων ἄγριον καὶ ἀνδράχνην ἀγρίαν ὀνομάζουσι, Ῥωμαῖοι δὲ ἰλλεκέβραν. τὴν ἐν τῷ ἀλεύρῳ βοτάνην ροφέονται· τὴν λινόζωστιν ἔοικε λέγειν, ἐπειδὴ καὶ ἀλλαχοῦ ἔφη, ροφήσαντα δὲ λινόζωστιν. τομεῖον· τομεὺς καλεῖται σιδηροῦν ἐργαλεῖον δίχειλον, ᾧ οἱ χαλκεῖς πρὸς ἄλλα τέ τινα καὶ πρὸς τὸ ἀναβάλλειν καὶ μοχλεῦσαι ἥλους χρῶνται. τοξεύματα· βέλη. ^[15]
- 19 147 τορνεύματα· ξύσματα. τροφεῖς· εὐτροφος, παχύς. τροφιῶδες· ἔχον ἐμφερόμενά τινα πεπηγότα παρὰ τὸ τρέφεσθαι. ὃ ἐστὶ τὸ πηγνυσθαι. τροχοί· δρόμοι. τρυχνοῦν· καταπονεῖν, ἰσχυναίνειν. τρώειν· τιτρώσκειν, ἀποσχάζειν, ὡς ἐν τῷ δευτέρῳ τῶν γυναικείων. τρωθῇ· βλαβῇ, κακωθῇ,

καὶ τρῶμα ἢ βλάβη. τρώσκεσθαι: ἐκτιτρώσκειν. τρωκτοῖσιν: ὤμοις ἐσθιομένοις. τύρσιν: πύργον καὶ μάλιστα τὸν ἐν τοῖς τείχεσι. τυφώδης: ἐνεὸς, καθεζόμενος. τυφωμανίη: μικτὸν ἐκ φρενίτιδος καὶ ληθάργου πάθημα. Υ. ^[15]

19 148 Ὑβοί: κυρτοὶ καὶ ὕβωμα τὸ κύρτωμα. ὕδαινούσησιν: ὑδρώδεσιν ἢ ἐξυδατούσαις τὸ αἷμα καὶ ὕδατῶδη καθαιρομέναις. ὕδατόχλοα: ὥσει καὶ ὕδατόχλωρα ἔλεγε. ὕδατῶδεις: ὕδρωπικάς. ὕδριον: ἢ μικρὰ ὕδρία ὑποκοριστικῶς. ὕδρωψ: Διοσκουρίδης ἐν δευτέρῳ τῶν ἐπιδημιῶν ὀξυτόνως ἀναγινώσκει καὶ δηλοῦσθαὶ φησι τὸν ὕδροποιδιῇ. ὑπάλειπτρον: ἐλασματίον ὃ ἂν τις ὑπαλείψαιτο τοὺς ὀφθαλμούς. ὑπάλειπτον: ἔγχριστον φάρμακον. ὑπεζύγεται: ὑπέζευκται. ὑπιλληθέωσιν: ὑποσυστραφῶσιν. ὑπέρινος: ὁ ὑπερκεκαθαρμένος ἄνθρωπος, καὶ αὕτη ὑπερίνησις. οὕτως γοῦν ἐξηγήσαντό τινες καὶ τὸ ὑπέρινος ἰσχυαίνει. ^[15]

19 149 δοκεῖ δὲ καὶ τὸ μακρόπνους καὶ τὸ βραχύπνους διχῶς ὡσαύτως λέγεσθαι. ὑπερτονεῖ: ὑπερτείνεται. ὑπερυδρόν: ἄγαν πλήρη τοῦ παρακεχυμένου ὕδατος. ὑπερχολήσι: πολλῆς πληρώσει χολῆς. ὑπερψύχθη: μετρίως ὑπανήλθε τῆς πυρεκτικῆς θερμότητος. ὑπνοῦσα: ὑπνωτικῶς ἔχουσα, ὕπνω κοιμωμένη. ὑπολείβεται: ὑποστάζει, ὑπορρέει. ὑπομβρον: ὕφυγον, ὑπόπυον. ὑπομούσα: δυσῶδη καὶ ἄξια τοῦ μυσάττεσθαι. ὑπονησαμένη: ὑποκολυμβήσασα, ὑπελθοῦσα. ὑπόξηρα: ὑπόκοιλα, ταπεινότερα. ὑπόξυρος: γρυπὸς τὴν ῥίνα, διὰ τὸ ταπεινότερα τὰ πέριξ εἶναι τοῦ ὑψώματος. ὑποξύρους: ταπεινότερας, προσεσταλμένας. εἴρηται δὲ ἐπὶ γαστέρων ἐν τῷ μείζονι προρρήτικῳ. ὑπόσφαγμα: ὅλου τοῦ μέλανος τῆς σηπίας τὸ οἶον ὑπότρυγον. ὑποτροπή: οὐ μόνον ἡ ὑποστροφή, ἀλλὰ καὶ ἡ ἐναλλάξ μεταβολή, ὥσπερ ὅταν εἴπῃ κωματώδης ἐν ὑποτροπῇ. ^[15]

19 150 ὑποψέφαρα: ζοφοειδιῇ, ὑπομέλανα. ὑποψάφαρα: τραχύτερα. τὸ γὰρ ψαφαρὸν ἔγκειται τῷ ὀνόματι. ὑπωμείη: τὸ ὑποκείμενον ἂν οὕτω λέγοιτο ἥτοι τῇ ἐπωμίδι ἢ καὶ τῷ ὤμῳ. ὑφύδρους: τοὺς ὕδριωντας. Φ. Φαγεδαίνη: ἔλκει ἀναβιβρωσκομένῳ. φαίνεται: σημαίνει καὶ τὸ διαφανές ἐν τῷ πυρὶ γίνηται, ὡς ἐν τῷ δευτέρῳ τῶν γυναικείων. φαλαρά: τὰ στρογγύλα μετὰ λειότητος. φαρκιδῶδες: ῥυτιδῶδες. φαύσιγες: κυρίως μὲν οἱ ἀπὸ τοῦ πυρὸς ἐν ταῖς κνήμαις ἐπανιστάμενοι κύκλοι ἐρυθροί. καταχρηστικῶς δὲ καὶ οἱ λοιποί. φέρβεται: βιβρώσκει, καταναλίσκει. φήρεα: αἱ περιμήκεις ὑπὸ τὰ ὦτα ἀδενώδεις ἐξοχαί, οἷας καὶ οἱ σάτυροι ἔχουσιν. ^[15]

19 151 ἔνιοι δὲ καὶ φῆρες καὶ θῆρες καλοῦνται, ἵν' ἢ οἶον φηρεακτικῶς εἰρημένον. φθίνει: δηλοῖ συντήκεται, ἰχναίνεται, μειοῦται, ἀτροφεῖ. φθόεις: τροχίσκους. φιάρην: λαμπρὸν ὑπὸ ὑγρότητος. φιβάλιος: εἶδος συκῆς. φιλεταίριος: ἦν καὶ ἀπαρίνην ὀνομάζουσι. φιλίστιον: τὸ αὐτὸ καὶ τοῦτο ἔοικεν εἶναι τῇ ἀπαρίνῃ καὶ φιλειταιρίῳ. φλάζουσιν: ἀσαφῶς καὶ ἀδιαιρητῶς φθέγγονται, πεποίηται τοῦνομα. φλεβοτομίαν: οὐ μόνον τοῦ συνήθους τοῦτο, ἀλλὰ καὶ τὴν ἄλλην ὁπωσοῦν διηρημένην τῶν φλεβῶν κένωσιν τοῦ αἵματος καὶ τὸ φλεβοτομηθῆναι ὡσαύτως. φλέγμα: οὐ μόνον τὸν χυμὸν τοῦτον τὸν λευκὸν καὶ ψυχρὸν, ἀλλὰ καὶ τὴν φλόγωσιν δηλοῖ. φλεγυρόν: πυρῶδες, τὸ οἶον φλέγον. ^[15]

19 152 φλεδονώδεα: φλύαρον, φλεδόνες γὰρ αἱ φλυαρίαι. φλέου: φλογμῶδες τί ἐστὶ τοῦτο καὶ παπυρῶδες φυτὸν, ὅπερ καὶ πλεκόμενον περιτίθεται τοῖς ἐλαιηροῖς κεραμίοις. φληνύουσα: φλυαροῦσα. φληναφώδεις: φλύαροι. φλιάς: ξύλα ὀρθὰ καταντικρὺ πεπηγότα, καθάπερ καὶ αἱ τῶν νεύρων φλιάι. φλογεαί: ἐρυθραί. φλογιᾶ ἢ φλογεῖται: πυροῦται μετὰ ἐρυθρήματος. φλυδᾶ: ὑγραίνεται, μυδᾶ. φλυδαρήν: ὑγράν. φλύεται: ὑγραίνεται. φλυζούσησι: βλυούσαις. φλυζάκια: ψυδράκια. φλύσιος: ἐξανθήσεως τῆς ἐπὶ πλεονεξία γινομένης τοῦ κατὰ τὸ σῶμα ὕγρου. φοινίκινος: ἀπὸ τοῦ χρώματος οὕτως εἰρησθαι τὴν ἐλεφαντίασιν ὑπονοήσειεν ἂν τις. ^[15]

19 153 φοινικίη νόσος: ἢ κατὰ φοινίκην καὶ κατὰ τὰ ἄλλα ἀνατολικά μέρη πλεονάζουσα, δηλοῦσθαὶ δὲ κἀνταῦθα δοκεῖ ἡ ἐλεφαντίασις. φολλικώδεα: τὰ οἶονεὶ θυλακώδεα καὶ σομφά. φονᾶ:

φονεῦσαι ἐπιθυμεῖ. φορίνη: δέρμα. φόρος: εὐσύλληπτος. φορύξαντες: φυράσαντες. φύλλα: τὰ κηπαῖα καὶ βοτανώδη χλωρὰ ἡδύσματα. φύλλια: ἡδύσματα κηπαῖα, ἃ τοῖς ὠνουμένοις τὰ λάχανα προσεπιτιθέασιν, οἷον κορίαννον, ἡδύοσμον, πήγανον, σέλινον. φύλλον: τὸ τοῦ σιλφίου σπέρμα διὰ τὸ πλατὺ εἶναι, ἐν τῷ δευτέρῳ τῶν γυναικείων. προστίθῃσι δὲ καὶ αὐτὸς ἐν τῷ λόγῳ ποτὲ μὲν Λιβυκὸν, ποτὲ δὲ Αἰθιοπικόν. φύσιγγα: τὸ καλούμενον ἐκκαύλημα καὶ μάλιστα τὸ κοῖλον. φυτάνη: ὁ τοῦ φυτεύειν καιρός. ^[15]

19 154 φυτευτηρίων: τῶν εἰς τὴν γῆν φυτευομένων ξύλων. φωῖδες: αἱ φαύσιγγες ὑπὲρ ὧν εἴρηται. φωνὴ περιπνευμονική: ἡ κερχνώδης. Χ. Χαλκίτις στυπτηρίη: ἴσον τῇ χαλκίτιδι. χαραδρωθέωσι: διέκρουν ἔχωσιν. χαράκτωρι: ὠξυσμένῳ ὑπὸ τοῦ χαρακτῆρος. χασκῶν: περισπῶν ὁ Διοσκουρίδης ἀναγινώσκει καὶ φησιν οὕτως εἰρησθαι τὰς μήτρας διὰ τὸ ἀνεστομῶσθαι. χειμῖη: ψῦχος, ῥίγος. χειμίουσα: ψυχομένη, ῥιγῶσα. χελίσκιον ξηρόν: ὑποκοριστικῶς εἴρηται τὸ χελίσκιον τὸ βραχὺ βηχίον, ξηρὸν δὲ ἐστίν, ὅταν μηδὲν ὑγρότητος ἀναχρεμπτομένης εἰς τὸ στόμα παραγίνεται. χαραδέως: ἀθρόως. γέγονε δὲ ἀπὸ χαράδρας. χῆς: καταχέας. ^[15]

19 155 χηλὴν: μήλην δίκρουν κατὰ τὸ ἄκρον ἐκτετμημένην ἐμφερῶς χήλη. χήλωμα: τὴν δισχηλὴ γλυφίδα τοῦ βέλους, ἥ προστιθέασιν ἐν τῷ τοξεύειν τῇ νευρᾷ τὸ βέλος. χήμην χηραμίδα: τὴν κοιλοτέραν κόγχην καὶ μείζονα. χλοηροῖσι λαχάνοις: τοῖς κηπαίοις ἡδύσμασι. χλοιοῦνται: ὥσει καὶ χλωραίνονται ἔλεγε. χλοῦς: ἡ χλωρότης. χλοῶδες: χλωρόν. χλώρασμα: χλωρότης λαμπρὸν διαυγουμένη καὶ ἐπὶ τὸ ὑδαρῶδες ῥέπουσα. χολήϊον: χολῆς ἀγωγόν. χυτλάζεται: ὥσει καὶ κλύζεται ἔλεγε. χυτρίδεαν: χύτραν. χυτρίδεαν: χύτραν. χύτρινον: χύτραν. χολεύσειεν: ἀνάπληρον κατὰ τι τῶν ἄρθρων ποιήσειεν. Ψ. ^[15]

19 156 Ψάγδας: εἶδός τι μύρου. ψαίρειν: ἐννήχεσθαι, προσψαύειν. ψαιστήν μαζαν: τὴν ἐν μέλιτι καὶ ἐλαίῳ πεφυραμένην, ὅτι καὶ τὰ ψαιστὰ οὕτως δεύεται. ψαφαρόν: ψαθυρόν. ψέφαρα: ψοφοειδῆ μελανειδοῦντα, ψέφος γὰρ τὸ σκότος. ψόφου καθαπτόμενοι: ψόφου ῥαδίως αἰσθανόμενοι καὶ μέντοι καὶ πτοούμενοι ὥσει καὶ ψοφώδεις ἔλεγεν. Ω. Ὡδει ἐπὶ τοῦ κακοῦ: Ἀρκεσιλάῳ δὲ καὶ κακὸν ὥδει, δηλονότι χωρὶς τοῦ ι γράφεται οὐχ, ὡς τὸ μετ' αὐτὸ σὺν τῷ ι. ὥδεῖ: οἰδαίνει, δηλον δὲ ὡς σὺν τῷ ι τοῦτο γράφεται, ὅτι καὶ τὸ οἰδεῖν. ὠμήλυσιν: τὰ ἀπὸ τῶν ἀφρύκτων κριθῶν ἄλφιτά τε καὶ ἄλευρα· τὸ γὰρ οἷον ὠμὸν ἄλευρον κυρίως φασὶν ὠμήλυσιν ὀνομάζεσθαι, καταχρηστικώτερον δὲ καὶ τὸ ἄλλο πᾶν ἄλευρον. ^[15]

19 157 ὠρεόντων: φροντιζόντων, ὅτι καὶ ἡ φροντίς ὥρα. ὠρου: ἐνιαυτῷ. ὠρουσαν: ὠρμησεν. ὠτειλάς: οὐ μόνον τὰς οὐλὰς, ἀλλὰ καὶ τὰ ἔλκη. ὠχέτευται: ἐκρύσεις καὶ διεξόδους κέκτηται. ^[5]